

قبروں پر تر شاخ اور مچھول ڈالنے کے مسئلہ پر ایک تحقیقی رسالہ

فراتد النور فی لقبہ جراندہ

صدرالافتا ضلّٰی بنید محمد نسیم الدین مراد آبادی

مُسام کتابوی لاہور

انگریزی میں بار اول سے ظاہر ہے
کہ یہ نفس کو اول میں رکھتا ہے۔

۱۲
۱۳
۱۴

وَرَانِ مِّنْ شَيْءٍ إِلَّا يُسَبِّحُ بِحَمْدِهِ

قبروں پر تر شاخ اور پھول ڈالنے کے سلسلہ پر ایک علمی و تحقیقی رسالہ

فقہ رسد
Serial No. 180
Price 180/-
Date 10/11/13

فرائد النور

فی

فرائد ابواب

Jamia Waqif
Bustanul-Aloom
Mujahid Abad Karnal

منعہ
صد الافاضل سید محمد سعید الدین مراد آبادی

میں کتابوں، لائبریری

بِسْمِ اللّٰهِ وَالصَّلٰوةِ وَالسَّلَامِ عَلٰی رَسُوْلِهِ الْكَرِيْمِ

جملہ حقوق محفوظ

اسم کتاب: — فَوَائِدُ النُّوْرِ فِي جَوَائِدِ الْقُبُورِ

اقبروں پر پھول ڈالنے کا مسئلہ

مصنف: — صدر الافاضل حضرت سید محمد نعیم الدین مراد آبادی

بار اشاعت اول: — ۱۹ صفر المنظر ۱۴۱۷ھ / ۶ جولائی ۱۹۹۶ء

صفحات: — ۱۰

تعداد: — گیارہ صد

ناشر: — مسلم کتابوی، لاہور

قیمت: — ۱۸ روپے

— ملنے کا پتہ —

در بار مارکیٹ گنج بخش روڈ
لاہور فون ۲۲۵۶۰۵

مُسْلِمِ كِتَابَوِي

فہرستِ عنوانات

صفحہ	نمبر شمار
۵	۱
۹	۲
۱۲	۳
۱۳	۴
۱۳	۵
۱۹	۶
۲۶	۷
۲۹	۸
۳۰	۹
۳۳	۱۰
	۱۱
	۱۲
	۱۳
	۱۴
	۱۵

عرضِ ناشر

تقریظِ امام احمد رضا قادری رحمۃ اللہ علیہ

تقدیم

استفتاء (قبروں پر تر شاخیں گاڑنے اور پھول ڈالنے کے بارے میں)

جواب — (دلائل از احادیث مبارکہ)

فتویٰ مذکورہ کے جواب میں حکیم ہدایت علی صاحب کا جواب

تصحیح عبارات کے لیے فریقین کی تحریریں

خلاصہ مباحث

حکیم صاحب کے تین اعدار اور ان کے جوابات

زیر بحث مسئلہ کی مزید تحقیق

(حکیم صاحب کے اعتراضات مع جوابات)

اعتراض ۱: قبروں پر پھول ڈالنا، احادیث معتبرہ و اقوال مستندہ

فقہاء کے خلاف ہے

اعتراض ۲: قبروں پر پھول ڈالنا ہر شخص کے لیے اس لیے جائز نہیں کہ

خصوصیات آنحضرت صلی اللہ علیہ وسلم سے تھا۔

اعتراض ۳: تخفیف عذاب شفاعت رسول صلی اللہ علیہ وسلم کی وجہ سے ہے۔ (مفہوماً)

اعتراض ۴: یہ حدیث (قبروں پر تر شاخیں گاڑنا) ایک حال خاص کا واقعہ

ہے، مفید عموم نہیں

اعتراض ۵: تخفیف عذاب شفاعت رسول صلی اللہ علیہ وسلم سے ہوتی،

نکہ تر شاخوں کی تسبیح کی وجہ سے

صفحہ	عنوانات	نمبر شمار
۴۷	حضور سید عالم صلی اللہ علیہ وسلم کے اسم گرامی کے ساتھ صلعم لکھنا منع ہے	
۴۹	اعتراض ۶: تخفیف عذاب نبی کریم علیہ الصلوٰۃ والسلام کی شفاعت سے ہوتی، جریدہ اسبزشاخ کو اس میں کوئی دخل نہیں	۱۶
۵۲	اعتراض ۷: تخفیف عذاب شفاعت رسول صلی اللہ علیہ وسلم کے باعث ہوتی (مفہوماً)	۱۷
۵۳	اعتراض ۸: تخفیف عذاب نبی کریم صلی اللہ علیہ وسلم کے دست مبارک کی برکت سے یاد عا سے ہوتی	۱۸
۵۶	اعتراض ۹: تخفیف عذاب برکت دست مبارک سے ہوتی نہ کہ تسبیح جریدہ سے	۱۹
۶۵	اعتراض ۱۰: قبروں پر پھول ڈالنا سلف صالحین و ائمہ مجتہدین کا معمول نہ تھا	۲۰
۶۶	اعتراض ۱۱: حضرت بریدہ کی وصیت کو ہم تسلیم نہیں کرتے	۲۱
۶۶	اعتراض ۱۲: یہ حدیث خاص ہے اس کو عموم پر محمول نہیں کیا جاسکتا	۲۲
۶۸	اعتراض ۱۳: ابن عمر رضی اللہ عنہ نے قبر پر شاخیں ڈالنے کو خرگاہ جانا ہے	۲۳
۶۹	اعتراض ۱۴: حضرت بریدہ کی روایت سے قبروں پر پھول ڈالنا ثابت نہیں	۲۴
۷۳	اعتراض ۱۵: روایت فتاویٰ غرائب کیا وقعت رکھتی ہے؟	۲۵
۷۴	اعتراض ۱۶: یہ چالاکی مجیب صاحب کی قابل دید ہے	۲۶
۷۷	اعتراض ۱۷: کوئی شخص ناجی ہی نہیں، جس قدر ہیں سب ناری ہیں مُعذَّب ہیں	۲۷
۷۸	علامہ ابن حجر عسقلانی علیہ الرحمۃ کا فیصلہ	۲۸
۷۹	ماخذ و مراجع	۲۹

عرضِ ناشر

بِسْمِ اللّٰهِ وَالصَّلٰوةِ وَالسَّلَامِ عَلٰی رَسُوْلِهِ الْكَرِيْمِ

زیر نظر رسالہ ” فرائد النور فی جرائد القبور “ عالم اسلام و سنیت کی ایک ایسی عظیم شخصیت کے رَشَحَاتِ قَلَمِ کا نتیجہ ہے جو اپنے وقت کے ایک بہترین حافظ، قاری، مدرس، مفسر، محدث، مصنف، محقق، مفکر، مدبر، مقرر، مبلغ، مُرشد، مُصلِح، نقاد، خطیب، طبیب و اعظ اور شاعرِ رسول تھے مناظرِ اسلام حضرت علامہ صوفی محمد اللہ دانا نقشبندی مجددی رحمۃ اللہ علیہ فرمایا کرتے تھے کہ جس قدر خوبیاں ایک اُمتی میں ہو سکتی ہیں وہ حضرت گرامی میں بدرجہ اتم موجود تھیں۔ پھر مذکورہ بالا صفات کمالیہ کا تفصیل کے ساتھ ذکر فرماتے اور آخر میں فرماتے کہ آپ سید بھی تھے۔

دنیاۓ علم و فضل حضرت مصنف کو صدر الافاضل سید محمد نعیم الدین مراد آبادی کے نام گرامی سے یاد کرتی ہے۔ صدر الافاضل علیہ الرحمۃ کو وصال فرمائے تقریباً پچاس سال گزر گئے لیکن ان کی دینی و قومی خدمات آج بھی پوری امت مسلمہ کے لیے مینارۂ ہدایت کا کام دیتی ہیں اور مزید دے سکتی ہیں اگر قوم خلوص نیت کے ساتھ ان کے کردار و افکار کا مطالعہ کرے۔

نظریاتی و عملی برائیوں کا سدِّ باب جس حکمت و فراست کے ساتھ آپ نے کیا، وہ آپ ہی کے شایانِ شان تھا۔ آپ کی دعوت و ارشاد کا سلسلہ فقط مسلمانوں تک محدود نہ تھا بلکہ غیر مسلموں کو دعوتِ اسلام دینا اور کینہ پروردِ غیر مسلموں کے اسلام پر اعتراضات کے جوابات دینا

آپ کی تقریر و تصنیف کے اہم موضوعات تھے۔ احقاقِ حق کا لفظ لفظ اس بات پر گواہ ہے کہ صدر الافاضل علیہ الرحمۃ نے آریائی پنڈتوں کے اسلامی ثقافت و عبادات پر حملوں کے ایسے دندان شکن جوابات دیئے ہیں کہ دورِ جدید کے پنڈت اور گرو بھی حضرت صدر الافاضل کے تحقیقی و منطقی استدالات کے سامنے دم بخود نظر آتے ہیں۔

یہ امر حقیقت ہے کہ حضرت صدر الافاضل کی تمام تصانیف تالیفات کا ایک علمی و تحقیقی جائزہ پیش کیا جائے تو اہل علم کے لیے ایک ضخیم کتاب تیار ہو سکتی ہے جس میں اسلامی، فکری، اقتصادی، معاشی اور سیاسی مسائل کے حل کے ساتھ ساتھ عصر حاضر کے قلم کاروں اور تنقید نگاروں کے لیے ایک ناصحانہ، منصفانہ، معتدل، سنجیدہ اور متین اسلوبِ تحریر کا سبق ملتا ہے۔ حضرت صدر الافاضل علیہ الرحمۃ کی درج ذیل کتابیں اہل نظر کے نزدیک تنقیح و تحقیق کا اعلیٰ درجہ رکھتی ہیں۔

تفسیر خزائن العرفان، الکلمۃ العلیاء، سیرت صحابہ، سوانح کربلا، الحقیقات، کشف الحجاب، اسواط العذاب، کتاب العقائد، گلبن غریب نواز، زاد الحرمین، ابتدائی کتاب، ریاض نعیم، آداب الاخیار، اطیب البیان، احقاقِ حق، فتاویٰ نعیمیہ، پراچین کال، ارشاد الانام فی محفل المورود والقیام، القول التدریج وغیرہ۔ حضرت صدر الافاضل رحمۃ اللہ تعالیٰ کا زیر نظر رسالہ فرائد النور جو کہ قبروں پر سرسبز شاخیں نصب کرنے اور ان پر پھول ڈالنے کی شرعی حیثیت کے متعلق ہے، نئی ترتیب پیرا بندی اور نئی فہرست کیساتھ پیش خدمت ہے۔ اسے حسن اتفاق کہیے یا کتاب کی برکت کہ دورانِ کتابت ہمارے پیش نظر ۱۴۰۲ھ/۱۹۸۱ء میں مبارکپور کا چھپا ہوا کتابچہ تھا، جو یہی کتابت

آخری مراحل میں پہنچی تو اچانک ایک ملاقات کے دوران استاذ العلماء حضرت علامہ مفتی محمد عبدالقیوم ہزاروی مدظلہ نے اظہار فرمایا کہ میرے پاس اس رسالہ کا قدیم نسخہ ہے۔ اس کے مطابق اس کی تصحیح کر لی جائے تو بہتر ہوگا، چنانچہ راقم چند روز بعد حاضر خدمت ہوا تو اس قدیم نسخہ کی زیارت کا شرف حاصل ہوا جو حضرت صدرالافاضل علیہ الرحمۃ کی زندگی مبارک میں تقریباً ایک صدی پہلے مراد آباد سے چھپا تھا۔ اس کرم نوازی پر اللہ کریم کا جس قدر شکر یہ ادا کیا جائے، بہت کم ہے۔

حضرت مفتی صاحب نے ازراہ لطف و کرم شائع شدہ مبارک پوری نسخہ کا جسٹہ جسٹہ مطالعہ فرما کر بعض عربی عبارات کی تصحیح بھی فرمائی اور تقریظ اعلیٰ حضرت علیہ الرحمۃ کا عربی سے اردو ترجمہ بھی کر دیا۔ جزا ہم اللہ۔

پیش نظر رسالہ کے معرض وجود میں آنے کی وجوہ کے بارے میں صدر المدتین مزج العلماء، شارح بخاری شریف حضرت علامہ مفتی محمد شریف الحق امجدی دامت برکاتہم اپنی تقریظ میں ”دورِ نایاب“ کے صفحہ ۱۰ پر رقم فرماتے ہیں کہ اس رسالہ کا قصہ یہ ہے کہ حضرت صدرالافاضل رحمۃ اللہ علیہ نے قبروں پر پھول وغیرہ رکھنے کے جواز و استحسان کا ایک فتویٰ لکھا، جو انتہائی محققانہ اور سنجیدہ تھا۔ مگر فساد، لڑائی اور اختلاف کی خوگر قوم اُسے برداشت نہ کر سکی اور ایک نیم ملا اور ساتھ ہی ساتھ نیم حکیم صاحب نے اس فتویٰ کا رد لکھا اور اسی لہجے میں لکھا جس کی یہ برادری عادی ہے۔ جناب کی قابلیت کا یہ عالم ہے کہ عینی شرح بخاری کی ایک عبارت نقل کی، اس میں یہ لکھ مارا قال القسطلانی۔

بے چارے کو یہ بھی پتا نہیں کہ علامہ عینی علیہ الرحمۃ، علامہ قسطلانی علیہ الرحمۃ سے پہلے گزرے ہیں وہ قسطلانی کا حوالہ دے سکتے ہیں مگر بڑوں کے منہ لگ کر بڑے کہلانے کی بیماری بہت پُرانی ہے اور ہمارے حریف تو اس کے عادی ہیں۔ اس کی وجہ سے عوام میں شورش لازمی امر تھا۔ لا محالہ حضرت صدالافاضل قدس سرہ کو جواب قلم اٹھانا پڑا اور جب حضرت صدرالافاضل کسی بات کی تحقیق پر آئے تو کیا کہنا۔ چنانچہ اس موضوع پر ایسی سیر حاصل بحث فرمائی کہ اب نہ موافق کو کہیں گنجائش کہ کچھ زیادہ کر سکے اور نہ مخالف کو یارائے سخن کہ کچھ کہ سکے۔

التجا ہے کہ اللہ عزوجل اپنے حبیب کریم علیہ الصلوٰۃ والسلام کے وسیلہ پاک سے حضرت مصنف علیہ الرحمۃ کے درجات مزید بلند فرمائے اور ان کے اس رسالہ سے عاملین و مانعین کو صحیح معنوں میں فائدہ اٹھانے کا شعور عطا فرمائے۔ آمین

تقریب نام احمد رضا قادری رحمة الباری

بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ الْقَرِيبِ الْمُجِيبِ، وَأَفْضَلِ الصَّلَاةِ وَالسَّلَامِ
 عَلَى الْمُرْتَلِي الْجَبِيبِ وَالِإِلَهِ وَصَحْبِهِ أُولَى التَّقْرِيبِ، جَزَى
 اللَّهُ الْفَاضِلِ الْمُجِيبِ، خَيْرًا وَيُثِيبِ، وَجَعَلَهُ كَأَسْمَهُ
 نَعِيمِ الدِّينِ وَأَتَمَّ لَنَاوَلَهُ التَّعِيمِ يَوْمَ الدِّينِ
 فَقَدْ غَرَزْتَنِي قُبُورِ قُلُوبِ الْمُنْكَرِينَ جَرَائِدِ فَرَائِدِ
 مِنَ الْحَقِّ الْمُبِينِ لِيُخَفِّفَ عَنْهُمْ الرَّجْزَانَ كَانُوا
 مُنْصَفِينَ وَالْأَفْلا دِوَاءِ الْمُتَعَسِّفِينَ أَعَاذَنَا اللَّهُ
 مِنْهُ وَجَمِيعِ الْمُسْلِمِينَ وَالْحَمْدُ لِلَّهِ رَبِّ الْعَالَمِينَ.

عبدالمذنب احمد رضا البریلوی

کتاب



ترجمہ تقریظِ امام احمد رضا قادری علیہ الرحمۃ

از استاد العلماء حضرت علامہ مفتی محمد عبدالقیوم ہزاروی

بِسْمِ اللّٰهِ الرَّحْمٰنِ الرَّحِیْمِ

تمام تعریفیں اللہ تعالیٰ کے لیے ہیں جو قریب ہے دُعاؤں کو قبول فرمانے والا ہے، بہترین صلوة و سلام محبوب آقا پر اور ان کے آل و اصحاب پر جو تقرب والے ہیں۔

اللہ تعالیٰ جو اب لکھنے والے فاضل کو بہتر جزاء اور ثواب عطا فرمائے اور ان کو ان کے نام کے مطابق دین کا پھول بنائے اور ہمارے لیے اور ان کے لیے روزِ جزاء میں نعمتوں کو تمام فرمائے،

تو واقعی انہوں نے منکرین کے دلوں کی گہرائیوں میں حقِ مبین کے بے مثال پودے گاڑ دیئے ہیں تاکہ ان گناہوں میں تخفیف ہو جائے، اگر وہ انصاف پسند ہوں ورنہ تو مغرور منکرین کا کوئی علاج نہیں ہے۔

اللہ تعالیٰ ہمیں اور تمام مسلمانوں کو اس غرور سے پناہ عطا فرمائے۔

الحمد لله رب العالمین

عبد المذنب احمد رضا البریلوی



تقریباً ملک العلماء، جامع صحیح البہاری

حضرت علامہ ظفر الدین احمد قادری بہاری رحمۃ اللہ علیہ

الحمد للہ والصلوة والسلام علی رسول اللہ وآلہ واصحابہ اولی الفضل والجاه۔
 اس فقیر نے حضرت فاضل علامہ کامل بہار مولانا حافظ حکیم محمد نعیم الدین
 صاحب مراد آبادی سلمہ ذوالآبادی وحفظہ عن شوالا عادی کارسالہ مبارکہ فرائد
 النور فی جرائد القبور مطالعہ کیا۔ اس پر مولانا کی کیا تعریف کروں کہ ایسی تحریر
 منیر اس کے فضل عزیز سے کچھ تعجب نہیں۔ ہاں وہ مضامین عجیبہ جو جانب
 مخالف جناب حکیم ہدایت العلی صاحب نے اپنے مغز شریف سے
 اتارے کمال قابل استعجاب اولی الالباب ہیں اور ان کی میں ہی
 کیا تعریف کروں۔ ان کی ستائش تو امام عینی نے عمدۃ القاری میں اپنے
 متاخر امام قسطلانی سے نقل کی ہے۔ امام مسلم نے اپنی صحیح میں ان
 کی نسبت فرمایا ہے کہ حضرت ابن عمر نے ان کو خرگاہ جانا ہے اس سے
 زیادہ تعریف کیا ہو سکتی ہے والسلام۔

محمدی سنی حنفی قادری رضوی

عبید المصطفیٰ ظفر الدین احمد

بِسْمِ اللّٰهِ الرَّحْمٰنِ الرَّحِیْمِ ط

بِسْمِ اللّٰهِ الرَّحْمٰنِ الرَّحِیْمِ ط
 بِسْمِ اللّٰهِ الرَّحْمٰنِ الرَّحِیْمِ ط
 وَيَسْتَلْذِ بِذِكْرِهٖ السَّنَةَ الْبَقُولَ وَالرِّيَّاحِينَ وَالْأَزْهَارَ وَإِنْ مِنْ
 شَيْءٍ إِلَّا يُسَبِّحُ بِحَمْدِہٖ كُلَّ لَيْلٍ وَنَهَارٍ وَهُوَ الرَّحِیْمُ الْكَرِیْمُ الْغَفَّارُ
 وَالصَّلٰوةَ وَالسَّلَامَ عَلٰی مَنْ غَرَسَ جَرِيدَ الْاِرْشَادِ وَقَضِیْبَ
 الْهَدٰیةِ فِی اِرْضٰی الْقُلُوبِ لَا زَالَةَ الْغَوَایِةَ لِيُخَفِّفَ بِہٖ عَذَابَ النَّارِ
 وَهُوَ سَيِّدُنَا وَسَيِّدُ الْاَبْرَارِ مَوْلَانَا وَمَوْلٰی الْاٰخِیَارِ النَّبِیِّ الْاَوْحٰی
 الْاَمِیْنِ الْمُخْتَارِ مُحَمَّدٌ شَفِیْعُ الْمَذْنِبِیْنَ عِنْدَ الْجَبَلِ الْجَبَّارِ
 وَعَلٰی الْاَلَمِ وَاَصْحَابِہٖ الْبَرْدِ الْاٰخِیَارِ الْاِطْہَارِ اَمَّا بَعْدُ
 فَقِیْرٌ مُحَمَّدٌ نَعِیْمٌ الدِّیْنِ خَصَمَ اللّٰهُ تَعَالٰی بِمَزِیْدِ الصَّدَقِ الْیَقِیْنِ مَرَادِ الْاَبَادِیِ اَرْبَابِ
 اَنْصَافِ کِی عَالِی خَدَمَاتِیْنَ مِیْنِ الْاِتْمَاسِ کَرِیْمِ ہِیْ کَہِ اس فِیْقِرْنِیْ اَیْکِ عَزِیْزِ کَہِ
 سَوَالِ کَہِ جَوَابِ مِیْنِ قُبُورِیْنَ پَرِ مَہْجُولِ اَوْرِ شَاخِیْسِ وَاَلْنِیْ کَہِ اِسْتِجَابِ مِیْنِ اَیْکِ
 فِتْوٰی لَکْہَا مَتَّحًا۔ مَوْلٰوِیْ حَکِیْمِ ہِدَایَتِ عَلِی صَاحِبِ اِجْوَا فَرِیْقِ مَخَالِفِ کَہِ اَیْکِ
 زَبْرِ رَسْتِ عَالَمِ سَمَہِجَہِ جَاتِنِ ہِیْنِ اَوْرِ مَدْرَسَتِ مَسْجِدِ شَاہِیْ مَرَادِ الْاَبَادِیْ کَہِ مُتَّحِنِ
 اَوْرِ بَعْضِ مَدْرَسِیْنِ مَدْرَسَتِ مَذْکُورِہِ کَہِ اُسْتَاذِ بَہِیْ ہِیْنِ اِنِّیْ اس کَا جَوَابِ تَحْرِیْرِ فَرَمَاہِ۔
 اِس مِیْنِ پَہْلِیْ اِنِّیْ فِتْوٰی، اس کَہِ بَعْدِ حَکِیْمِ صَاحِبِ کِی تَحْرِیْرِ نَقْلِ کَہِ جَوَابِ
 الْجَوَابِ پِیْشِ کَرِیْمِ ہِیْنِ اَوْرِ حَضْرَاتِ اہْلِ اِسْلَامِ سَہِ عَرْضِ کَرِیْمِ ہِیْنِ کَہِ بِہِ نَظَرِ
 اَنْصَافِ مُلَا حَظِّ فَرَمَاہِیْنِ اَوْرِ جَبِ مِیْرِیْ تَحْرِیْرِ مِیْنِ حَقِّ صَرِیْحِ وِیْکَہِیْنِ اَوْرِ صِدْقِ وِ
 رَاسْتِیْ پَاہِیْنِ تُو مَجْہِ دُعَا تَہِ خَیْرِ سَہِ مَہْجُولِ نَہِ جَاہِیْنِ۔ اللّٰهُ تَبَارَکَ وَتَعَالٰی، اس دِیْنِ
 خَدَمَتِ کُو مِیْرِ اِکْفَارِہٖ ذُنُوبِ بِنَاتِہِ۔ اَمِیْنُ ثَمَّ اَمِیْنُ وَصَلٰی اللّٰهُ تَعَالٰی عَلٰی
 سَیِّدِ الْمُرْسَلِیْنَ مُحَمَّدٍ وَاٰلِہٖ وَاَصْحَابِہٖ اَجْمَعِیْنِ۔

پہلا فتویٰ

قبروں پر شاخیں اور پھول ڈالنے کا بیان

کیا فرماتے ہیں علمائے دین اس مسئلہ میں کہ قبر پر شاخ سبز کسی درخت کی ڈالنا اور اس سے تخفیفِ عذاب کی امید رکھنا شرعاً جائز ہے یا نہیں؟ اور پھول ڈالنا بھی جائز ہے یا نہیں؟

المستفتی محمد سراج الدین محلہ بھٹی مراد آباد

جواب

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ
وَبَعْدُ فَاَقُوْلُ بِتَوْفِیْقِهِ تَعَالٰی قَبْرِ پَر سَبْزِ شَاخِ کَا ڈَالْنٰ یَا
کَاڑْنٰ حَدِیْثِ صَحِیْحِ مُتَّفَقٍ عَلَیْهِ سَے ثَابِتِ هَے۔ چِنَا نِچَ مَشْکُوْةٔ شَرِیْفِ
مِیْنِ هَے۔ حَدِیْثِ مٰلِ:

ابن عباس رضی اللہ عنہ سے مروی ہے کہ سرورِ اکرم صلی اللہ تعالیٰ علیہ وسلم دو قبروں پر گزرے پس فرمایا کہ یہ دونوں عذاب کیے جاتے ہیں اور کسی بڑے امر میں عذاب نہیں کیے جاتے (یعنی ان کے خیال میں ان کے عذاب کا

عن ابن عباس قال مر للنبي صلى الله عليه وسلم بقبرين فقال انهما ليعذبان وما يعذبان في كبير ما احد هما فکان لا يستر من البول وفي رواية لمسلم لا يستره من البول واما الاخر فکان

میشی بالنميمة ثم اخذ
جريدة رطبة فشقها
بنصفين ثم غرذ في كل
قبر واحدة قالوا يا رسول
الله لم صنعت هذا فقال
لعله ان يخفف عنهما
مالهم يبسا متفق عليه۔

سبب کوئی بڑا گناہ نہ تھا لیکن ان
میں سے ایک پیشاب سے چھپتا نہ تھا
یعنی پیشاب کرتے وقت پردہ کا لحاظ
نہ کرتا تھا۔ مسلم کی روایت میں ہے
کہ پیشاب سے بچتا نہ تھا اور لیکن
دوسرا، وہ چنل خوردی کرتا تھا۔ پھر
جناب سرور اکرم صلی اللہ تعالیٰ علیہ
وسلم نے خرما کی ایک ترشاخ لے کر

اس کے دو حصے کیے پھر ہر قبر میں ایک حصہ کو جما دیا۔ صحابہ کرام رضوان اللہ
علیہم اجمعین نے عرض کیا۔ اے رسول اللہ! صلی اللہ تعالیٰ علیہ وسلم یہ آپ
نے کس لیے کیا۔ فرمایا کہ ان دونوں قبر والوں کے عذاب میں تخفیف ہو۔
جب تک یہ دونوں حصے، شاخ خرما کے تر رہیں۔

حدیث نمبر ۲

عن ابی ہریرۃ قال مر رسول اللہ صلی اللہ علیہ وسلم
على قبرین فقال ائتونی بجریدین فاتواہ بہما
فجعل احداہما عند رجلیہ والاخری عند راسہ
فقال ان ہذا فقال بعضهم ما ینفعہ ہذا یا نبی اللہ کان یعذب
فی قبرہ فقال یخفف عذابہ ما دام فیہا نذوة (ابن جریر)

حدیث نمبر ۳

عن ابی الحسناء عن ابی ہریرۃ عن رسول اللہ صلی
اللہ علیہ وسلم انه مر بقبرین فاخذ سعفة او

جريدة فشقا فجعل احداهما على احد القبرين
والشقة الاخرى على القبر الاخره فسل فقال رسول الله صلى
الله عليه وسلم رجل كان لا يتقى من البول والمرأة كانت تمشي بين الناس
بالنميمة فاستنظر بهما العذاب الى يوم القيمة ر ق في كتاب عذاب القبر
حديث نمبر ۴

عن ابى حازم عن ابى هريرة قال مر رسول الله
صلى الله عليه وسلم على قبر فقال ايتوني بجريدتين
فجعل احداهما عند راسه والاخرى عند رجليه
فقلنا له يا رسول الله! اينفعه ذلك قال لن يزال
يخفف عنه بعض عذاب القبر مادام فيها ندوة۔

ر ق في كتاب عذاب القبر

ما حصل :- دوسری اور چوتھی عبارت کا ماخصل یہ ہے کہ
رسول اللہ صلی اللہ تعالیٰ علیہ وسلم ایک قبر پر گزرے اور وہاں ٹھہر کر فرمایا کہ
میرے پاس دو شاخیں لاؤ۔ جب لوگ دو شاخیں لے کر خدمتِ اقدس
میں حاضر ہوئے تو آپ نے ایک قبر کے سر ہانے اور ایک پاؤں کی جا
لگادی۔ صحابہ کرام نے عرض کیا کہ یا رسول اللہ! کیا اس سے صاحبِ قبر
کو نفع ہوگا۔ فرمایا کہ اس کے عذاب میں تخفیف کی جائے گی جب تک
ان میں ترمی رہے گی۔ اور تیسری حدیث میں رسول اللہ صلی اللہ علیہ وسلم
کا دو قبروں پر گزرتا اور شاخ ترم کے دو حصے کر کے ایک ایک حصہ ایک
ایک قبر پر لگانا اور صحابہ کرام کا اسی طرح سوال کرنا اور حضرت رسول اکرم صلی
اللہ علیہ وسلم کا جواب دینا مذکور ہے۔

اب ان چاروں حدیثوں سے ثابت ہو گیا کہ سرورِ دو عالم صلی اللہ تعالیٰ علیہ وسلم نے سبز شاخیں قبروں پر لگائیں اور ان سے تخفیفِ عذاب کی امید دلائی، تو بے شک تر شاخوں کا قبروں پر لگانا کم از کم مستحب ثابت ہوا کہ رسول اللہ صلی اللہ تعالیٰ علیہ وسلم کا فعل ہے اور نیز صحابہ کرام رضوان اللہ علیہم اجمعین کا۔

حدیث نمبر ۵

واخرج ابن عساكر من طريق حماد بن سلمة عن قتادة ان ابا بركة الاسلمي رضى الله عنه كان يحدث ان ان رسول الله صلى الله عليه وسلم مر على قبر وصاحبه يذب فاخذ جريدة ففرسها في القبر وقال عسى ان يرفعه عنه مادامت رطبة فكان ابو بركة يوصي اذامت فضعوا في قبري معي جريدتين قال فمات في مفازة بين كرمان وقومس فقالوا كان يوصينا ان تصع في قبره جريدتين وهذا موضع لانصيبهما فيه فبينا هم

قتادہ سے مروی ہے کہ ابو بركة اسلمی رضی اللہ تعالیٰ عنہ حدیث بیان کر رہے تھے کہ سرورِ اکرم صلی اللہ تعالیٰ علیہ وسلم ایک قبر پر گزرے اور صاحبِ قبر اس وقت عذاب میں گرفتار تھا، پس حضرت صلی اللہ تعالیٰ علیہ وسلم نے ایک شاخِ خرما کی لے کر قبر میں گاڑ دی اور فرمایا کہ اس سے تخفیفِ عذاب کی امید ہے۔ جب تک کہ یہ تر رہے پھر ابو بركة رضی اللہ تعالیٰ عنہ وصیت کرتے تھے کہ میرے ساتھ میری قبر میں دو شاخیں رکھ دینا۔ راوی نے بیان کیا کہ ان کی وفات کرمان و قومس کے درمیان ایک جنگل میں ہوئی، لوگوں نے کہا کہ ابو بركة ہم کو وصیت

کر گئے ہیں کہ ہم ان کی قبر میں دو شاخیں رکھ دیں اور یہ ایسا مقام ہے کہ یہاں شاخیں نصیب نہیں، یہی گفتگو (جاری) تھی کہ سجستان کی جانب سے چند سوار ظاہر ہوئے اور ان کے ساتھ ایک شاخ پالی

كذلك اذ طلع عليهم ركب من قبل سجستان فاصابوا معهم سعفا فاخزوا منه جریدتين فوضعوا هما معه في قبره

جس کی دو ٹہنیاں بنا کر ان کے ساتھ ان کی قبر میں رکھ دیں۔

حدیث نمبر ۶

اور مؤرق سے روایت ہے کہ بریدہ رضی اللہ تعالیٰ عنہ نے وصیت کی کہ ان کی قبر میں دو شاخیں رکھ کر دی جائیں۔

واخرج ابن سعد عن مؤرق قال اوصى بریده ان يجعل في قبره جریدتان۔

مذکورہ بالا دونوں احادیث مبارکہ سے اب یہ بھی بخوبی ثابت ہو گیا کہ قبر میں تر شاخوں کا ڈالنا یا گاڑنا جس طرح سنت رسول اکرم صلی اللہ تعالیٰ علیہ وسلم کی ہے اسی طرح سنت صحابہ رضوان اللہ علیہم اجمعین کی بھی ہے۔

ردالمحتار شرح الدر المنثور میں ہے:

خلاصہ یہ ہے کہ تر شاخیں قبر پر رکھنے یا ڈالنے کا استحباب حدیث سے ثابت ہے اور اسی پر قیاس کیا جائے جو ہمارے زمانہ میں آس وغیرہ کی شاخیں ڈالنے

ومن الحدیث ندب وضع ذلك للاتباع وبقاس عليه ما اعتيد في زماننا من وضع اغصان الاس ونحوه وصرح بذلك ايضا جماعته من

الشافعیۃ وھذا اولیٰ ما
 قالہ بعض المالکیۃ من
 ان التخیف عن القبرین
 انما حصل ببرکۃ یدہ
 الشریفۃ صلی اللہ علیہ
 وسلم اودعائہ لہما فلا
 یقاس علیہ غیرہ وقد
 ذکر البخاری فی صحیحہ
 ان بریدہ ابن الحصیب
 رضی اللہ عنہ اوصی بان
 یجعل فی قبرہ جریدتان
 واللہ تعالیٰ اعلم۔

کی عادت ہو گئی ہے۔ شافعیوں
 کی ایک جماعت نے بھی اس کی
 تصریح کی ہے اور یہ مالکیوں کے
 اس قول سے اولیٰ ہے کہ تخفیف
 دونوں قبروں میں بسبب برکت
 دست مبارک حضرت محمد مصطفیٰ
 صلی اللہ تعالیٰ علیہ وسلم کے حاصل
 ہوئی تھی یا آپ کی دعا سے ان دونوں
 کے لیے، پس اس پر قیاس نہ کیا
 جائے گا اور بخاری نے اپنی صحیح میں
 ذکر کیا ہے کہ بریدہ رضی اللہ عنہ نے
 وصیت کی کہ ان کی قبر میں کھجور کی
 دو شاخیں رکھ دی جائیں واللہ تعالیٰ اعلم۔

اب بحمدہ تعالیٰ چھ حدیثوں سے اور فقہ کی کتاب کی صریح عبارت
 سے قبر پر شاخیں ڈالنے، گاڑنے کا استنباب ثابت ہو گیا۔ رہا پھول قبروں
 پر ڈالنا، یہ بھی مستثنیٰ ہے چنانچہ فتاویٰ عالمگیری میں ہے۔ و وضع الورد
 والریاحین علی القبور حسن واللہ اعلم۔

کتبہ

العبد المسکین محمد نعیم الدین خصہ اللہ بمزید الصدق والیقین المراد آبادی غفر الہادی

اس فتویٰ پر

عکیم (ہدایت علی) صاحب نے یہ جواب لکھا

الجواب

اقول بتوفیقہ مجیب صاحب کی تحریر دیکھنے میں آئی کہ جس سے گل افشانی قبروں پر شاخ اندازی مقابر پر مجیب صاحب نے حدیث ابن عباس رضی اللہ عنہ اور وصیت حضرت بریدہ رضی اللہ تعالیٰ عنہ سے جو استدلال کیا ہے وہ خلاف احادیث معتبرہ و اقوال مستندہ فقہاء کے ہے۔ چنانچہ جو حدیث بروایت ابن عباس رضی اللہ عنہ وارد ہے اس کے بارہ میں شیخ عبدالحق محدث دہلوی اور مولانا شاہ محمد اسحاق دہلوی نے ماتہ مسائل میں لکھا ہے کہ اس سے گل وریاحین کا قبروں پر ڈالنا اور شاخ ہائے تر کا نصب کرنا قبروں پر ہر شخص کے لیے جائز نہیں بلکہ یہ خصوصیات آنحضرت صلی اللہ علیہ وسلم سے تھا اور خطابے جو کہ ائمہ اہل حدیث اور سرآمد علمائے سلف سے ہیں لکھتے ہیں کہ :

سبزہ و گل وریحاں کا قبور پر ڈالنا اس حدیث سے عموماً ثابت نہیں۔ اور صدر اول میں اس کا پتہ و نشان تک نہیں ملتا اور وصیت حضرت بریدہ رضی اللہ عنہ کی بابت جو اقوال سلف صالحین کے آئے ہیں ان کو ہم آگے بیان کریں گے تاکہ مجیب صاحب کو یہ امر واضح ہو جاوے کہ حضرت بریدہ رضی اللہ تعالیٰ عنہ کے خیال سے عام طور پر استدلال کرنا کس درجہ پر وقت رکھتا ہے۔ محدثین کا قول ہے کہ جب کہ رسول اللہ صلی اللہ علیہ وسلم نے شاخ ہائے تر

کو قبروں پر نَصَب فرمایا تو ان دونوں کے واسطے تخفیفِ عذاب کے لیے دُعا فرمائی اس وقت تک کہ وہ دونوں شاخیں خشک ہوں اور یہ دُعا آپ کی اُن کے واسطے قبول ہوئی۔

کرمانی کا قول ہے کہ ان شاخوں میں کوئی تاثیر تخفیفِ عذاب کی نہیں تھی مگر صرف برکتِ دستِ مبارک رسول اللہ صلی اللہ علیہ وسلم کے تخفیفِ عذاب کی اہلِ قبور سے فرمائی۔

مُلا علی قاری نے امام نووی سے نقل کیا ہے:

وَأَمَّا وَضْعُهَا عَلَى الْقَبْرِ فَيُقِيلُ إِنَّهُ صَلَّى اللَّهُ عَلَيْهِ وَسَلَّمَ سَأَلَ الشَّفَاعَةَ لَهَا فَاجِيبَ بِالتَّخْفِيفِ إِلَى أَنْ يَيْبَسَ۔

اور ابن حجر مکی نے لکھا ہے لعل وجه كلام الخطابى ان هذا الحديث واقعة حال خاص لا يفيد العموم ولهذا توجه له توجيهات سابقه فتدبر فانه محل نظر انتهى اور ابو الحسن مسلم بن حجاج قشیری نیشاپوری نے اپنی صحیح میں جا بر رضی اللہ عنہ سے حدیث طویل بیان کی ہے جس کا جملہ آخر یہ ہے:

یعنی رسول اللہ صلی اللہ علیہ وسلم نے فرمایا کہ میں دو قبروں پر گزرا کہ جن کے صاحب پر عذاب ہو رہا تھا پس میں نے اللہ تعالیٰ سے ان کے لیے شفاعت کی، چنانچہ میری درخواست

قال رسول الله صلى الله عليه وسلم انى مررت بقبرين يعذبان فاجيبت بشفاعتى ان يرفع ذلك عنهما مادام الفصنان رطبين۔

جناب باری عز اسمہ میں قبول ہوئی اور ان دونوں سے عذاب تان خشک ہونے شاخوں کے، موقوف کیا گیا۔

اور امام ابو ذکریا محی الدین یحییٰ نووی نے حدیث ابن عباس رضی اللہ عنہ کے تحت میں لکھا ہے۔

اما وضعه صلى الله عليه وسلم على القبر فقال العلماء هو محمول على انه صلعم^۱ سال الشفاعة لهما فاجيبت شفاعته بالتخفيف عنهما الى ابن يبيسا. اور دوسری جگہ امام مسلم رحمۃ اللہ علیہ نے آخر کتاب میں لکھا ہے۔ واما حدیث جابر رضی اللہ عنہ فی صاحبی القبرین فاجيبت بشفاعتی ان یرفع ذلک عنہما مادام الفصنان رطبین انتھی۔

دوسری نقادان فن شریف و ماہران علم حدیث نے قول متمسکین حدیث ابن عباس رضی اللہ عنہ کو بایں طور رد فرمایا ہے کہ شاہدائے تر و گل و ریاحین کا قبروں پر ڈالنا اس حدیث سے ثابت نہیں ہوتا چنانچہ توریشی شارح مصابیح نے شرح قول صلی اللہ علیہ وسلم لعلہ ان یمخف ما لم یبیساً میں لکھا ہے وجبہ هذا التحدید ان یقال انہ سأل بالتخفيف مدة بقاء رطوبتها وقول من قال وجه ذلك ان الفصن الرطب یسبح اللہ تعالیٰ مادام فیہ الرطوبة فیکون مجیرا عن عذاب القبر لا طائل تحته ولا عبرة به عند اهل العلم انتھی۔

اور ابن ملک رحمۃ اللہ علیہ شرح مصابیح میں لکھتے ہیں قولہ ثم اخذ جریدة رطبة۔ الجریدة غصن النخل یعنی اخذ رسول اللہ صلی اللہ علیہ وسلم جریدة رطبة فشقها بنصفین

۱ علماء کرام نے ایسا لکھنا ممنوع قرار دیا ہے صلی اللہ علیہ وسلم لکھنا چاہیے۔ صحت نقل برقرار رکھنے کے پیش نظر ایسا درج کیا گیا ہے۔

فغرر كل نصف على قبر وقال لعله ان يخفف ويزال عنهما العذاب
 مادام هذان الفضنان رطبين وسبب تخفيف العذاب عنهما
 ما لم يبسا انه صلى الله عليه وسلم سأل الله ان يخفف عنهما
 هذا القدر لوصول البركة اليهما لانه رحمة لا يمر بموضع
 الا صابه بركته وليس تخفيف العذاب بخاصية الجريدة
 الرطبة لان الجمادات كاللعبه والمسجد لم يثبت نص في
 تفضيل الرطب على اليابس انتهى.

ابن امير حاج نے مدخل میں بعد ذکر کرنے قول متمسکین کے کہا ہے۔ ان
 الراحة انما حصلت عن الميتين ببركة يد النبي صلعم انتهى۔
 اور ابن طاہر نے مجمع البحار میں لکھا ہے و ليس في الجريدة معنى
 يخصه وانما ذاك ببركة يد النبي انتهى۔

اور علامہ عینی نے شرح بخاری میں لکھا ہے۔ واما ما ورد عنه صلى
 الله عليه وسلم من وضع الجريدة فهو خاص به صلى الله عليه
 وسلم انتهى۔

ان تمام روایات احادیث و اقوال آئمہ حدیث و نیز آئمہ فقہاء سے ثابت
 ہو گیا کہ شاہدائے حق میں کوئی خاصیت تخفیف عذاب نہیں ہے اور جو وقوع
 میں آئی وہ صرف دعا آنحضرت صلی اللہ علیہ وسلم اور برکت دست مبارک
 رسول اللہ صلی اللہ علیہ وسلم کے محقق سوائے آنحضرت صلی اللہ علیہ وسلم کے
 سلف صالحین و آئمہ مجتہدین سے ہرگز ثابت نہیں ہو سکتا کہ ان کا بھی یہ
 معمول تھا۔ اگر مجیب صاحب کو یہ ثابت ہو گیا ہو کہ یہ حکم عامہ مومنین
 کے لیے ہے تو خیر القرون سے ثابت فرمادیں اور جو کہ حضرت بریدہ کی

وصیت اور روایت سے استدلال کیا ہے کہ شاہانہائے ترکا قبور پر ڈالنا عموماً جائز ہے ہم اس کو تسلیم نہیں کرتے اس لیے حضرت بریدہ نے اپنے اجتہاد پر کوئی نص صریح نہیں بیان کی بلکہ ان کی رائے تھی۔ چنانچہ علامہ عینی نے شرح بخاری میں لکھا ہے۔

وَأَمَّا مَنْ أَيْصَأَ بِرِيْدَةٍ
فَأَجَابَ عَنْهُ الْقَسْطَلَانِيُّ أَنَّ
بِرِيْدَةَ حَمَلُ الْحَدِيثِ عَلَى
عُمُومِهِ وَلَمْ يَرَهُ خَاصًّا وَلَكِنْ
الظَّاهِرُ مِنْ تَصْرِفِ الْمُؤَلِّفِ أَنَّ
ذَلِكَ خَاصٌّ الْمَنْفَعَةَ بِمَافِعْلِهِ
صَلَعٌ بِبِرْكَةِ الْخَاصِّ بِهِ
وَأَنَّ الَّذِي يَنْفَعُ أَصْحَابَ الْقُبُورِ
أَنَّهَا هِيَ الْأَعْمَالُ الصَّالِحَةُ
فَلِذَلِكَ عَقِبَهُ بِقَوْلِهِ وَرَأَى ابْنَ
عَمْرٍو فَسَطَّاطًا أَنْتَهَى -

یعنی وصیت حضرت بریدہ رضی اللہ
عنه کی جو گزری اس کا جواب قسطلانی
نے یوں دیا ہے کہ حضرت بریدہ رضی
اللہ عنه نے اس حدیث کو محمول عموم
پر کیا ہے اور اس بات کا لحاظ نہیں
کیا کہ یہ حدیث خاص ہے لیکن ظاہر
تصرف مؤلف سے یہ بات ہے کہ یہ
منفعة خاصہ آپ کے فعل اور برکت
مختصہ سے تھی اور اصحاب قبور جو
نفع یاب ہوتے ہیں وہ عمل صالح
سے ہوتے ہیں۔ اسی واسطے علامہ
قسطلانی نے تعاقب فرمایا ہے اور

کہا ہے کہ ابن عمر رضی اللہ عنہ نے اس کو خرگاہ جانا ہے۔ تیسرے یہ کہ اس حدیث
سے گل وریاحین کا ڈالنا ہرگز ثابت نہیں جیسا کہ بعض نے سمجھا ہے۔ چنانچہ محمود
بن احمد عینی کہ شرح محدثین سے و نیز فقہائے معتدین سے ہیں،
عمدة القاری شرح صحیح بخاری میں لکھتے ہیں۔

وَمَا يَفْعَلُهُ أَكْثَرُ النَّاسِ مِنْ وَضْعِ مَا فِيهِ الرُّطُوبَةُ مِنَ الرِّيحِ حِينَ

والبقول علی القبور لیس بشئ یعنی جو اکثر لوگ گل و ریحان اور تر چیزیں قبروں پر رکھتے ہیں یہ کوئی شے نہیں ہے اور گل و ریحان کا قبروں پر ڈالنا بطور تنزیہ میں ہے تو یہ امر بھی مجوزین کے مفید مطلب نہیں جیسا کہ اس کی تردید شاہ محمد اسحاق نے ماتہ مسائل میں فرمائی ہے۔

اور نیز فتاویٰ قرطبیہ میں ہے: لا یوضع الورد والریاحین علی القبور لانه من باب الزینة انتھی اور مفید المومنین میں ہے وضع الورد والریاحین علی القبور بدعة یعنی گل و ریحان کا قبور پر ڈالنا بدعت ہے اور منہاج العارفین میں مرقوم ہے یکره وضع الورد علی القبور انتھی یعنی گلاب کے پھولوں کا قبروں پر رکھنا مکروہ ہے۔

اور جو مجیب صاحب نے اثبات مدعی کے لیے عبارت عالمگیری نقل کی ہے اس کا حال یہ ہے کہ اول تو اس کا ماخذ فتاویٰ غرائب ہے اور جو لوگ کہ مجوز اس فعل کے ہیں وہ بھی فتاویٰ غرائب سے ہی لیتے ہیں۔ تو یہ امر ہر ذی عقل و فہم پر ہویدا ہے کہ روایت فتاویٰ غرائب بمقابلہ احادیث کثیرہ و آثار صحابہ و روایات کتب معتبرہ فقیہ کیا وقعت رکھتی ہے۔ سوائے اس کے یہ چالاکی مجیب صاحب کی قابل دید ہے کہ بقولے میٹھا میٹھا ہپ ہپ اور کڑوا کڑوا تھو تھو۔ مفید مطلب عبارت جو فتاویٰ عالمگیری تھی اس کو خوش خوشی لکھ دیا اور غیر مفید عبارت جو اس کے ہی آگے ہے نظر انداز کی۔ اصل عبارت فتاویٰ عالمگیری کی یہ ہے۔ وضع الورد والریاحین علی القبور حسن وان تصدق قیمتہ کان احسن اول تو مجیب صاحب نے اس بدویانہ سے کام لیا کہ پورے مسئلہ فتاویٰ کو بیان نہ فرمایا۔ دوسرے یہ کہ لفظ حسن اور احسن میں بھی مجیب صاحب نے

امتیاز نہ کیا کہ قول مفتی بہ کو کس لفظ سے تعبیر کرتے ہیں۔

اب پورے طور سے ناظرین با انصاف کو ظاہر ہو گیا کہ شاہلے ترمیں کوئی کیفیتِ خاصہ باعثِ تخفیفِ عذاب کے عام طور پر ایسی نہیں رکھی گئی ہے کہ ہر کس و ناکس شاخوں کو قبروں پر لگا دے اور صاحبِ قبر کو اس کے لگانے سے تخفیفِ عذاب ہو جیسا کہ مولانا شاہ محمد اسحاق صاحبؒ اور شیخ عبدالحقؒ محدث دہلوی، امامِ خطائی، امامِ نووی و تورکشی، شارحِ مصابیح و ملا علی قاری و ابن الملک و ابن الحاج و ابن طاہر صاحب مجمع البحار و عینی شارح بخاری و مولف فتاویٰ قرطبیہ اور صاحب مفید المؤمنین و صاحب منہاج العارفین اور صاحب قسطانی عمدۃ القاری شارح بخاری و کرمانی اور ابن حجر مکی رحمہم کے اقوال سے متحقق و ثابت ہو گیا کہ گل وریاحین و شاہلے تر کا قبور پر ڈالنا ہرگز ہرگز ثابت نہیں بلکہ مکروہ تحریمی و بدعت ہے اور ایک امر یہ بھی قابلِ لحاظ ہے کہ رسول اللہ صلی اللہ علیہ وسلم نے برائے تخفیفِ عذاب ان شاہلے تر کو نصب فرمایا تھا۔ جب عام طور سے یہی فعل مسنون قرار دیا جاوے گا تو یہ بھی اس کے ساتھ ضرور ماننا پڑے گا کہ ہر صاحبِ قبر معذب بعذابِ الہی ہے۔ اس میں تمام علماء و صالحین و اولیاء کا ظمین و آئمہ مجتہدین و اکابر معتہدین داخل ہو گئے۔ اس بنا پر بعقیدہ مجیب صاحب یہ لازم آوے گا کہ کوئی شخص ناجی ہے ہی نہیں، جس قدر ہیں وہ سب ناری و معذب نعوز باللہ منہا لفقواتے حدیث نبی کریم صلی اللہ علیہ وسلم ظن المؤمنین خیرا کا حکم اور مجیب صاحب کا یہ گمان ایسے ہی ظنون فاسدہ و خیالات و اہمیہ کے باب میں ان بعض الظن اثم ارشادِ باری تعالیٰ ہوتا ہے و ما علینا الا البلاغ المبین۔

کتبہ: محمد ہدایت العلی الکنہوی تجاوز اللہ عن ذنبہ الخفی و الجلی۔

منقولہ عبارات کی تصحیح کے لئے فریقین کی تحریریں!

حکیم صاحب سے تصحیح نقل کے لیے جو کتب منقول عنہا کی طلب میں تحریریں کی گئیں اور حکیم صاحب نے ان کے جواب لکھے وہ یہ ہیں۔

نَحْمَدُهُ وَنُصَلِّي عَلَى نَبِيِّهِ الْكَرِيمِ

جناب حکیم مولوی محمد ہدایت علی صاحب آپ نے جو عبارتیں مسئلہ وضع الجرید علی القبر کے جواب الجواب میں تحریر کی ہیں ان کی تصحیح نقل کے لیے کتب منقول عنہا کی ضرورت ہے لہذا معروض ہے کہ براہ کرم ایک ایک کتاب بھیج دیا کریں۔ جب اس کو پہنچا دیا جاوے تو دوسری مرحمت فرما دیا کریں تاکہ عبارت منقولہ کی مطابقت کتب منقول عنہا سے کی جاوے۔ اگر اس سے بظاہر کچھ حرج معلوم ہوتا ہو تو فقیر کو ایسا وقت بتا دیں کہ جناب کے دولت خانہ پر حاضر ہو کر خود فقیر تصحیح عبارات کرے کہ فقیر کو دینی خدمت کے لیے آپ کے دولت خانہ پر حاضر ہونے میں بجزہ تعالیٰ کسی قسم کا تکلف نہیں۔ امید کہ جواب سے ممتاز فرمادیں۔ وہ کتابیں جو تصحیح نقل کے لیے درکار ہیں یہ ہیں۔
تورلشتی شرح مصابیح شرح ابن ملک، مدخل ابن الحاج عینی شرح بخاری، فتاویٰ قرطبیہ، مفید المومنین، منہاج العارفین۔

حکیم صاحب نے اس کے جواب میں یہ تحریر بھیجی:

جناب مولوی صاحب السلام علیکم ورحمۃ اللہ وبرکاتہ، چونکہ میں نے جا بجا

سے کتابیں منگوائی تھیں۔ بعد تحریر عبارات واپس کیں ان کے مقامات میں آپ کو بتائے دیتا ہوں۔ کتب خانہ ریاست رام پور، مقام پٹنہ مولوی شمس الحق صاحب محمدی دہلی، مولوی شریف حسین صاحب مرحوم، مولوی عبدالسلام صاحب کے پاس سے۔ اگر آپ کو خدمت دینی تہ دل سے شوق ہے تو مقامات مذکورہ میں تشریف لے جا کر ملاحظہ کتب فرمائیے یا اس کا خرچہ مجھے مرحمت فرمائیے کہ میں آپ کو برائے چندہ منگوا دوں مگر کتابوں کا بہ حفاظت رکھنا اور ان کی آمدورفت کا خرچہ آپ گوارا فرمادیں اور کتب مطبوعہ کے ہونے میں اگر آپ کو شک ہے تو علمائے دیندار سے ان کی تصحیح فرمائیے۔ اس کو یقین جانیے کہ عبارت ہر ایک کتاب بعینہ نقل کی گئی ہے کیونکہ عبارت کی نقل میں ایک نوع کی ذمہ داری ہوتی ہے اور یہ تو لہجوروں کا کام دیتی ہے کہ خود مطلبی کے موافق تو نقل عبارت کرے اور جو مخالفت ہے اس کو نظر انداز کر دیا اس کا خیال نہ فرمائیے گا انشاء اللہ تعالیٰ بعینہ عبارت جیسی نقل کی گئی ہے سہرؤ اس میں فرق نہ ہوگا۔

فقط

راقم محمد ہدایت علی عفی عنہ

پھر میں نے حکیم صاحب کی خدمت میں یہ لکھا۔

مکرمی جناب مولوی حکیم ہدایت علی صاحب۔ عنایت فرما کر پورا پتہ ان حضرات کا تحریر فرمائیے کہ جن سے آپ نے کتابیں منگوائی تھیں اور نیز یہ بھی تحریر فرمائیے کہ کس کس مقام سے کون کون سی کتابیں منگوائی تھیں؛ کتابوں کی آمدورفت کا خرچہ بھی تحریر فرمائیے۔

الراقم

محمد نعیم الدین، ۲ شعبان المعظم ۱۳۲۵ھ

حکیم صاحب نے یہ جواب تحریر فرمایا

السلام علیکم۔ مجھے یاد نہیں کہ کس کس مقام سے کون کون سی کتابیں منگوائی تھیں، بہر حال مقامات مذکورہ سے اکثر کتابیں آئی ہیں۔

محمد ہدایت علی عفی عنہ

اس کے بعد حکیم صاحب کے پاس یہ رقعہ لکھا۔

جناب مولوی صاحب عنایت فرمائے من!

بارہا لکھ کر ایک ہی امر کے متعلق تکلیف دیتے ہوئے شرم آتی ہے، مگر یہ مجبوری لکھنا پڑتا ہے۔ اس لیے کہ جناب لکھتے وقت پوری توجہ نہیں کرتے جو دوبارہ لکھنے کی حاجت نہ رہے۔ میں نے تین باتیں دریافت کی تھیں۔ ایک تو یہ کہ پورا پتہ ان حضرات کا تحریر فرمائیے کہ جن سے آپ نے کتابیں منگوائی تھیں، دوسرے یہ کہ کس کس مقام سے کون کون سی کتاب منگوائی تھی۔ تیسرے یہ کہ کتابوں کی آمد و رفت کا خرچہ کیا ہے؛ ان میں سے صرف اس کا جواب دیا گیا کہ کون کونسی کتاب کہاں سے منگوائی تھی باقی دونوں باتوں کا کچھ جواب نہ لکھا گیا۔ اس لیے پھر مکلف ہوں کہ مہربانی فرما کر پورا پتہ ان حضرات کا جن سے کتابیں منگوائی تھیں اور مقدار خرچ آمد و رفت کتب تحریر فرمادیں۔

محمد نعیم الدین عفاعنہ المعین، ۲۴ شعبان المعظم ۱۳۲۵ھ بروز جمعہ

اس کے جواب میں

حکیم صاحب نے تحریر مسطورہ ذیل بھیجی۔

جناب مولوی صاحب! السلام علیکم ورحمۃ اللہ وبرکاتہ،

میرے ایک عزیز ذیل دہلی میں مدرسہ مولوی عبدالسلام میں پڑھتے ہیں اور مولوی

عبدالسلام سے اور مولوی شمس الحق صاحب سے مقام پٹنہ سے از حد ملاقات ہے۔ ان کے یہاں کی کتابیں بوقتِ ضرورت ان کے ہاں جاتی ہیں ایسے ہی ان کے ہاں آتی ہیں۔ چنانچہ میں نے ان عزیز کو لکھا تھا، وہ اس درمیان میں میرے پاس آئے تھے، ان کی معرفت کتبِ مذکورہ مجھے وصول ہوئیں، میں نے خود براہِ راست نہیں منگوائی تھیں۔ اگر آپ کو کتبِ مذکورہ کے دیکھنے کا شوق ہے تو دہلی یا مقام پٹنہ عظیم آباد تشریف لے جائیے وہ مشہور آدمی ہیں غالباً آپ کو کتب کے دکھلانے میں ان کو دریغ نہ ہوگا۔ میں ایک صلاح آپ کو دیتا ہوں کہ آپ خود مقاماتِ مذکورہ میں تشریف لے جائیے اور کتبِ مذکورہ کا ملاحظہ کر لیجئے۔ منگوانے کے اخراجات کو آپ گوارا نہیں کر سکتے ہیں۔ پہلے لوگ تو دین کی طلب میں ہینوں کے سفر کو آسان جانتے تھے۔ اب تو ریل ہے کچھ سفر کرنا مشکل نہیں، دو ایک روز کا سفر ہے۔

دوسرا طریقہ جو اس سے بھی آسان ہے وہ یہ ہے کہ آپ مختلف علماء کو تحریر فرمادیجئے کہ یہ کتابیں آپ کے یہاں اگر موجود ہوں تو ازراہِ عنایت مسئلہ معلومہ ان کو تحریر فرمادیجئے۔ اس میں چند ٹکٹ آپ کے البتہ خرچ ہوں گے۔ سوا اس کے ان کی بھی تحقیق آپ کو ہو جائے گی۔

زیادہ والسلام محمد ہدایت العلیٰ عفی عنہ
 یہ عبارت حکیم صاحب نے دستخط کرنے کے بعد لکھی ہے

خلاصہ مباحث

۱۔ قبروں پر شاخیں جانے کے باب میں میں اپنے پہلے فتویٰ میں چھ حدیثیں پیش کر چکا ہوں اور اس مسئلہ کو صاف طور پر لکھ چکا ہوں۔

۲۔ حکیم مولوی ہدایت العلیٰ صاحب نے جو جواب لکھا ہے اسے اگر کسی وقت

نظرِ انصاف سے خود ملاحظہ فرمائیں گے تو یقیناً شرمناک جائیں گے۔

حاصلِ کلام

اب میں یہ دکھاتا ہوں کہ حکیم صاحب نے میرے استدلالوں کا کیا جواب دیا۔

۱۔ میں نے مشکوٰۃ شریف و کنز العمال سے چار حدیثیں اس مضمون کی نقل کی تھیں کہ سید عالم صلی اللہ تعالیٰ علیہ وسلم نے قبروں پر تر شاخیں لگائیں اور یہ فرمایا کہ جب تک یہ تر رہیں گی ان قبر والوں کے عذاب میں تخفیف ہے گی۔

۲۔ حکیم صاحب نے اس کے جواب میں چارہ عذر کیے۔

پہلا عذر

یہ کہ یہ مضمون احادیث و اقوالِ مستندہ فقہاء کے خلاف ہے۔

اس کا جواب یہ ہے کہ جناب نے میرے مدعا کے خلاف ایک حدیث بھی پیش نہ فرمائی۔ اگر جناب کی نظر سے احادیثِ معتبرہ اس حدیث کے خلاف گزرتیں تو ضرور پیش فرماتے، مگر نہ پیش کی، اور نہ پیش کر سکتے تھے۔ لہذا زبانی ادعائے باطل پر مثال گئے۔

میں اب عرض کیے دیتا ہوں کہ انشاء اللہ تعالیٰ اس مضمون کے خلاف جناب کو ایک حدیث نہ ملے گی *هَاتُوْبُرْهَانَكُمْ*۔ یہی حال اقوالِ فقہاء کا ہے میں نے فقہ حنفی کے معتد کتابوں، فتاویٰ عالمگیری اور ردالمحتار سے اس کا جوازِ استحباب ظاہر کر دیا تھا۔ حکیم صاحب ان کے مخالف کوئی عبارت کتبِ فقہاء احناف سے نہ لاسکے۔ یہ عجب حکمت ہے کہ دعویٰ فرمانے میں گاؤزبان اور ثبوت دینے میں ریشہ خطنی۔

حکیم صاحب کا دوسرا عذر، یہ ہے کہ یہاں تر شاخیں جمانے سے

عذاب میں تخفیف ہونا نبی کریم صلی اللہ علیہ وسلم کے ساتھ خاص ہے۔
 اس کا جواب یہ ہے کہ جناب کا یہ فرما دینا محض دعویٰ ہی دعویٰ ہے کوئی
 مختص پیش فرمائیے اور اصول فقہ کی طرف توجہ کیجئے جہاں یہ مُصرّح ہے کہ
 نبی کریم علیہ افضل الصلوة والتسلیم کے افعال شریفہ کا ادنیٰ مرتبہ اباحت ہے
 جب تک اولہ شرعیہ میں سے کوئی دلیل خصوصیت پر قائم نہ ہو حضور اقدس علیہ
 الصلوة والسلام کے کسی فعل کو حضور اقدس علیہ الصلوة والسلام کی امت کے لیے
 ناجائز قرار دینا بجا نہیں۔

حکیم صاحب کا تیسرا عذر یہ ہے کہ حضور اقدس علیہ الصلوة والتسلیم
 نے ان قبر والوں کے لیے دعا فرمائی تھی، تخفیف دعا سے حاصل ہوئی اور چوتھا
 عذر یہ کہ تخفیف عذاب، حضور اقدس صلی اللہ تعالیٰ علیہ وسلم کے دست مبارک کی برکت سے
 ہوئی۔ ان دونوں عذروں کا جواب فقیر کی پہلی تحریر میں ردالمحتمل سے نقل ہو چکا۔
 غالباً حکیم صاحب نے اس پر غور نہ فرمایا ورنہ بمقتضائے انصاف ہرگز یہ عذر
 پیش نہ فرماتے۔

۳ میں نے شرح الصدور سے یہ بھی نقل کیا تھا کہ ابو بکرؓ اور
 حضرت بکرؓ صحابی رضی اللہ تعالیٰ عنہما نے یہ وصیتیں فرمائی تھیں کہ ہماری قبر
 میں تر شاخیں رکھ دی جائیں، چنانچہ رکھی گئیں۔

۴ میں نے تسلیم کیا کہ حکیم صاحب کے ذہن رسا کو اس طرف توجہ نہیں ہوئی

۱ شرح الصدور ایک کتاب کا نام ہے جو مجدد عصرہ حافظ علامہ
 جلال الدین سیوطی رحمہ اللہ تعالیٰ کی مصنف ہے اور علامہ موصوف
 کی جلالت علمی کمال شہرت کے باعث محتاج بیان نہیں۔

کہ جب یہ حضرات دفن کیے گئے ہوں گے اس وقت صحابہ اور تابعین میں سے کتنے حضرات موجود ہوں گے جنہوں نے دفن میں شرکت کی ہوگی اور اس وصیت کے بموجب ترشائیں قبروں میں رکھیں اور رکھتے ہوئے دیکھا۔

یہاں سے صحابہ اور تابعین کی جماعت سے بھی اس عمل کا ثبوت پایا جاتا ہے ۵ لیکن تعجب تو یہ ہے کہ حکیم صاحب نے وصیتوں کے ان ظاہر ترجمے کیے ہوئے لفظوں پر بھی غور نہ فرمایا۔ حضرت ابو بکرؓ نے رضی اللہ تعالیٰ عنہ کی وصیت سے تو سکوت کیا اور اس کا کچھ جواب نہ دیا اور حضرت بکرؓ نے رضی اللہ تعالیٰ عنہ کی وصیت جس سے صاحب ردالمحتار نے استدلال کیا ہے اور جو میں اپنی پہلی تحریر میں نقل کر چکا ہوں۔ حکیم صاحب نے اس کو یہ کہہ دیا کہ ہم اس کو تسلیم نہیں کرتے۔

۶ مجھے تو حکیم صاحب کا یہ جواب نقل کرتے ہوئے شرم آتی ہے۔ ادھر سے یہ پیش کیا جائے کہ خود حضور اقدس نبی کریم علیہ الصلوٰۃ والسلام اور حضور کے اصحاب کرام رضوان اللہ علیہم نے قبروں پر ترشائیں جمائیں اور اس کی وصیتیں فرمائیں اور دوسری طرف سے یہ جواب دیا جائے کہ ہم اس کو تسلیم نہیں کرتے ہاتے۔

اگر اسلام ہمیں ست کہ ایناں دارند
وائے گرازیس امروز بود فردائے

۷ ردالمحتار، ردالمختار کا سب سے نفیس تر حاشیہ، فقہ کی کمال معتبر کتاب علامہ ابن عابد بن شامی کی مصنف ہے۔

اَسْتَغْفِرُ اللّٰهَ الْعَلِيَّ الْعَظِيْمَ وَلَا حَوْلَ وَلَا قُوَّةَ اِلَّا بِاللّٰهِ الْقَوِيِّ الْكَرِيْمِ
بِحَمْدِ اللّٰهِ تَعَالٰی انہیں چند لفظوں میں حکیم صاحب کے جملہ اوہام کا
ازالہ ہو گیا جن کی فہم درست اور رائے صائب ہے وہ تو سمجھ ہی لیں گے۔

زیر بحث مسئلہ کی مزید تحقیق

لیکن مسئلہ جب زیر تحریر آیا ہے تو مناسب معلوم ہوتا ہے کہ کسی قدر اور بھی
توضیح کی جائے اور حکیم صاحب کی تحریر کا لفظ بہ لفظ جواب دیا جائے۔ مخالفین
کی لیاقت، دیانت، استعداد و ذہانت کا بھی اندازہ ہو اور مسئلہ کی تحقیق بھی اپنا
جلوہ دکھائے۔ فہا انا اشرع وبتوفیقہ تعالیٰ اقول وبعولہ اصول۔
حکیم ہدایت علی صاحب کی عبارت پر لفظ حکیم صاحب اور اس کے رد
پر لفظ جواب لکھا ہے)

اعتراض را حکیم صاحب اقول بتوفیقہ مجیب صاحب کی تحریر
دیکھنے میں آئی کہ جس سے گل افشانی قبروں پر شاخ اندازی مقابہ پر۔ مجیب صاحب
نے حدیث ابن عباسؓ اور وصیت حضرت بریدہ سے جو استدلال کیا ہے وہ خلاف
احادیث معتبرہ و اقوال مستندہ فقہا کی ہے انتہی بلفظہ۔

جواب:

حکیم صاحب نے میرے استدلال کو خلاف احادیث معتبرہ اور اقوال مستندہ
فقہاء فرمایا، مگر کوئی حدیث اس کے خلاف پیش نہ کی بلکہ حکیم صاحب کی تمام
تحریریں صرف مسلم شریف کی حدیث طویل کا ایک جزو ہے۔ وہ بھی میرے
استدلال کے خلاف نہیں۔ اس صورت میں حکیم صاحب کا میرے استدلال کو بے وجہ
خلاف احادیث معتبرہ فرمانا اور میری نقل کی ہوئی چھ حدیثوں پر نظر نہ کرنا تعجب خیز

ہے۔ اب حکیم صاحب سے اُن احادیثِ معتبرہ کا مطالبہ ہے جن کے خلاف میں نے اُن کے عندیہ میں استدلال کیا تھا۔ حکیم صاحب جب تک وہ احادیثِ معتبرہ پیش نہ فرمائیں گے بارِ جواب سے سبکدوش نہ ہوں گے۔

حکیم صاحب فرماتے ہیں: "مجیب صاحب نے حدیث ابن عباسؓ اور وصیتِ حضرت بُریدہ سے جو استدلال کیا، کیا خوب! حکیم صاحب کو فقط حدیث ابن عباس اور وصیتِ حضرت بُریدہ رضی اللہ تعالیٰ عنہما ہی یاد ہیں اور حدیث ابو ہریرہ اور وصیتِ ابو ہریرہ رضی اللہ تعالیٰ عنہما کو فراموش کر گئے۔ میں نے تو ان سب کے استدلال کیا تھا۔ اب گزارش ہے کہ حکیم صاحب نے احادیث میں کہا ہے کہ صیغہ جمع ہے جس کا اقل تین ہیں۔ حکیم صاحب تین جانے دیں ایک ہی حدیث دکھائیں جو میری حدیث پیش کردہ کے خلاف ہو۔ میں اپنی پہلی تحریر میں اپنے اثباتِ مدعا میں کئی حدیثیں پیش کر چکا ہوں اور اس مضمون کی حدیثوں سے احادیث کی کتابیں مالا مال ہیں۔ صحاح ستہ میں بھی اس مضمون کی حدیثیں جا بجا ملتی ہیں۔ اگر سب نقل کی جائیں تو طوالت ہوگی اس لیے میں صرف اتنی ہی حدیثوں پر اکتفا کرتا ہوں جن کو پہلے نقل کر چکا ہوں۔ حکیم صاحب نے میرے استدلال کو احوالِ مستندہ فقہاء کے بھی خلاف بتایا۔ میں حنفی ہوں اور حکیم صاحب بھی شایعیت سے منکر نہ ہوں۔ میں فقہ حنفی سے ثبوت دے چکا۔ اب حکیم صاحب فقہ حنفی کی کتابوں سے احوال پیش کریں۔"

ہم بھی دیکھیں کہ تری گود میں کیا رکھا ہے
وہ بھی دیکھیں جسے پہلو میں چھپا رکھا ہے

اعتراض ۲: حکیم صاحب:

”جو حدیث بہ روایت ابن عباس وارد ہے اس کے بارہ میں شیخ عبدالحق محدث دہلوی اور مولانا شاہ محمد اسحاق دہلوی نے مائتہ مسائل میں لکھا ہے کہ اس سے گل وریا حین کا قبروں پر ڈالنا اور شاہجہانے تڑکا نصب کرنا قبروں پر ہر شخص کے لیے جائز نہیں ہے بلکہ یہ خصوصیات آنحضرت سے تھا انتہی بلفظ“

جواب:

شیخ عبدالحق محدث دہلوی رحمۃ اللہ علیہ نے تو کہیں یہ نہیں فرمایا حکیم صاحب کو شبہ ہو گیا، بلکہ شیخ علیہ الرحمۃ نے جہاں اور اقوال نقل کئے، خطابی کا بھی قول نقل کر دیا۔ رہے مولوی شاہ اسحاق صاحب ان کا کہنا ہی کیا ہے۔ انہوں نے سماع اموات ہی کا جو انکار کر دیا اور بہت سے مسائل میں غلطیاں کیں عبارتوں میں ایسی قطع برید کی کہ اصل کتابوں میں کچھ ہے، آپ نے کچھ کا کچھ نقل کیا ہے۔ اگر آپ کو مولوی اسحاق صاحب کی لیاقت، دیانت کا اندازہ کرنا ہو تو حضرت مولانا شاہ فضل رسول صاحب قدس سرہ کی تصحیح المسائل جو مائتہ مسائل کے رد میں ہے، ملاحظہ فرمائیے اور عبارت میں قطع برید کا طریقہ تو مولوی اسحاق صاحب کے متبعین میں بھی جاری ہے۔ اکثر ان حضرات کو دیکھا کہ دلیل سے عاجز ہوتے، مدعا ہاتھ سے جانا دیکھا، کتاب کی عبارت کی عبارت بدل لی۔ اگر مخالف نے کوئی عبارت پیش کی اس کا تو یہ جواب کہ کتاب ہی معتبر نہیں۔ خود عاجز ہوتے۔ کہیں موافق مدعا عبارت نہ ملی، تو کسی کتاب کی عبارت کو بنا ڈالا اور بعض حضرات تو ایسے جبری ہیں کہ خود ایک عبارت بنالیں اور اگر پوچھتے تو کتاب کا نام بھی گڑھ دیں۔ بہر حال مولوی اسحاق صاحب کیسے ہی بزرگ ہوں

جب آپ کا خصم انہیں ماننا ہی نہیں پھر ان کا یا ان کی کتاب کا حوالہ دینا فضول ہے۔
اعتراض حکیم صاحب :

ملا علی قاری نے امام نووی سے نقل کیا ہے واما وضعہما علی
القبر فقیل انہ صلی اللہ علیہ وسلم سال الشفاعة لہما
فاجبت بالتخفيف الی ان یبسا انتھی بلفظہ۔

جواب :

باوجودیکہ میں نے اپنی تحریر میں ہر عبارت کا حوالہ صفحہ وار دیا تھا اس کے
جواب میں حکیم صاحب نے یہ عنایت فرمائی کہ کتاب کا صفحہ کیا معنی نام تک
نہ لکھا۔

ذرا تو اور بھی کر لے جفا کہ او دلبر

ہنوز میری وفا سے تری جفا کم ہے

اس حالت میں یہ کسی طرح معلوم نہیں ہو سکتا کہ علامہ علی قاری رحمہ الباری
نے امام نووی سے کس کتاب میں یہ عبارت نقل کی، عبارت کا لکھنا اور اس
کا نام بھول جانا بتاتا ہے کہ جواب لکھتے وقت حکیم صاحب بہت گھبرا گئے تھے۔
اب میں عرض کرتا ہوں کہ وہ عبارت مرقاة المفاتیح میں ہے۔ حکیم صاحب
نے دانائی کی جو کتاب کا نام نہ لکھا، کیونکہ اگر کتاب کا نام لکھتے تو ضرور بکف چراغ
وارد کا مصداق بنتے۔ اس لیے کہ حکیم صاحب نے اس پہلی ہی عبارت میں قطع
بُرد کر کے دیانت کی گردن ماری ہے یعنی مطلب کی ایک سطر تو لکھ دی باقی
عبارت مدعا کے خلاف پائی، صاف اڑا گئے۔ کیا انصاف و دیانت کا یہ
مقتضاً نہیں کہ عبارت مثبت مدعا سے خصم ہو تو تسلیم کر لیں۔ کیا یہ ناانصافی
نہیں کہ قبل والی عبارت مفید مطلب سمجھ کر لکھ جائیں اور اسی عبارت میں مذکور

منصور مذکور ہو تو اس کے پاس تک نہ جائیں۔ کیا یہ تصرف بے جا اس پر ملائت نہیں کرتا کہ حکیم صاحب کے مفید مدعا عبارتیں ان کے ہاتھ نہ آئیں، ورنہ وہ کیوں ایسی جرأت کرتے۔

اب میں وہ عبارت پیش کرتا ہوں جس کے خوف سے حکیم صاحب نے کتاب کا نام تک نہ لکھا تھا کہ کہیں اس عبارت پر خصم کی نظر نہ پڑ جائے اور اپنے مدعائے باطل پر قیامت آئے، علامہ فاضل فہامہ کامل علی بن سلطان محمد القاری رحمہ الباری، حدیث ابن عباس رضی اللہ تعالیٰ عنہما کی شرح میں حکیم صاحب والی عبارت اور اس کے بعد دُعا کا احتمال ناقلاً عن النووی ذکر فرماتے ہیں وقیل لانہما یسبحان مادام امارطبین۔
مطلب اس عبارت کا یہ ہے کہ حضرت نے ان ترشائوں کو اس لیے جمایا تھا کہ وہ جب تک تر رہیں گی تسبیح کریں گی۔ پھر یہی علامہ ملا علی قاری رحمہ الباری اسی کتاب کے اسی صفحہ میں اس سے پہلے کچھ آگے چل کر فرماتے ہیں۔

واستحب العلماء قراءة القرآن عند القبر بهذا الحديث اذ تلاوة القرآن اولی بالتغفيف من تسبیح الجرید وقد ذکر البخاری ان برید بن الحصیب الصحابی اوصی ان يجعل فی قبره جرید تان فكانه تبرک بفعل مثل فعل رسول الله صلی

خلاصہ مطلب اس عبارت کا یہ ہے کہ علمائے کرام نے قبر کے پاس قرآن شریف کا پڑھنا اس حدیث سے مستحب ثابت کیا ہے کیونکہ قرآن پاک کی تلاوت جرید کی تسبیح سے اولیٰ ہے۔ امام بخاری رحمہ الباری نے ذکر کیا کہ برید بن حصیب صحابی رضی اللہ تعالیٰ عنہ نے وصیت

اللہ علیہ وسلم۔

فرمائی کہ میری قبر میں تر شاخیں رکھ
دی جاویں تو گویا انہوں نے رسول

اکرم صلی اللہ علیہ وسلم کے فعل کی مثل فعل سے برکت چاہی۔
اور اسی کتاب کے اسی صفحہ میں اس عبارت کے علاوہ اور عبارت بھی
مثبتیں کے مفید ہے جو عنقریب پیش کی جائے گی۔

مسلمانو! لِّلہ انصاف

ایسی صریح عبارت چھوڑ کر ایک ٹکڑا مفید مطلب خیال کر کے لکھ دینا
کون سی دیانت ہے اور اس حرکت کو کیا کہتے ہیں میں تو کچھ نہیں کہتا، مگر
حکیم صاحب اپنے رُقعہ کے یہ الفاظ جو خود ان کے قلم کے لکھے ہوتے ہیں ملاحظہ
فرمائیں تو میں نادوم ہو جاؤں گا۔

حکیم صاحب کے رُقعہ کی عبارت:

”اس کو یقین جانے کہ یہ عبارت ہر ایک کتاب کی بعینہ نقل کی گئی ہے
کیونکہ نقل میں ایک نوع کی ذمہ داری ہوتی ہے اور یہ تو پچھروں کا کام ہے
کہ خود مطلبی کے موافق تو نقل عبارت کر دی اور جو مخالف ہے اس کو نظر انداز
کر دیا اس کا خیال نہ فرمائیے گا۔ انشاء اللہ تعالیٰ عبارت جیسی نقل کی گئی ہے
سرِ مُو فرق نہ ہوگا“

(الراقم محمد ہدایت العلی عفی عنہ)

اب جو حکیم صاحب سمجھ لیں کہ انہوں نے مطلب کے موافق عبارت نقل
کر کے مخالف مدعا عبارت چھوڑی ہے یا نہیں؟
اعتراض حکیم صاحب:

اور ابن حجر مکی نے لکھا ہے، لعل وجه کلام الخطابی ان هذا

واقعة حال خاص لا یفید العموم ولہذا وجہ لہ توجیہات
سابقہ فتدبر فانہ محل النظر انتہی۔

جواب:

وہی خوبی جو اس عبارت میں تھی اس میں بھی ہے کتاب کا نام نذر وہ معلوم
ابن حجر مکی رحمہ اللہ تعالیٰ نے کس کتاب میں لکھا ہے۔ یہاں بھی حکیم صاحب
نے کتاب کا نام نہیں بتایا۔

کچھ تو ہے جس کی پردہ داری ہے

حکیم صاحب کی اس عبارت کا حاصل مطلب یہ ہے کہ شاید خطاب کے
کلام کی یہ وجہ ہو کہ ان کے نزدیک یہ حدیث ایک حال خاص کا واقعہ ہے
مفید عموم نہیں۔ اسی لیے اس کی توجیہیں کی گئیں، سوچ لو کہ یہاں اعتراض کا
محل ہے۔ یہ بات ہر ادنیٰ طالب علم پر بھی مخفی نہیں کہ فتدبر اور اس کی مثل
دوسرے کلمے ایسے موقع پر استعمال کیے جاتے ہیں جہاں وہ بات مخدوش
ہو یا اس میں کوئی مسامحہ ہو۔ پھر جب فتدبر کے ساتھ ہی فانہ محل
النظر بھی کہہ دیا جائے، تو صراحت ہو گئی کہ یہ قول ضعیف ہے۔ ایسی
عبارت سے استدلال کرنا اور اس کے ضعف کو نہ سمجھنا حکیم صاحب جیسے
ذی شعور و اناؤں سے حیرت انگیز ہے۔ قطع نظر اس تمام سے کہ وہی قطع برید
عبارت کی، حکیم صاحب نے یہاں بھی کی ہے یعنی پوری عبارت علامہ ابن
حجر مکی رحمہ اللہ تعالیٰ کی نقل نہیں کی۔

اس عبارت سے قبل ہمیں علامہ ابن حجر رحمہ اللہ تعالیٰ نے اس کا رد
کیا ہے اور تر شاخیں جمانے کو سنت بتایا ہے۔ اس عبارت کو چھوڑنا اور
موافق مدعا سمجھ کر رد کیے ہوئے دو ایک فقرے لکھ دینا کیا دیانت ہے۔ حکیم

صاحب کے رقعہ کی جو عبارت نقل ہو چکی ہے اور پھر دوبارہ ملاحظہ فرما کر معلوم کر لیجئے کہ یہ کس کا کام ہے۔ طرفہ تر یہ جرات کہ جو فقرے لکھے ہیں، وہ خود ضعف پر دلالت کر رہے ہیں جن میں صاف یہ مذکور کہ فتد برفانہ محل النظر انتھی ولكن القائل الذلیق الاریب العجیب السکران لا یعرف ماجری علی لسانہ الثقیلۃ اللحمیۃ۔

ہاتے ہاتے دینی مسائل میں اس درجہ کی احتیاط۔ افسوس مسلمانان .. خیر اب میں وہ عبارت جس میں حکیم صاحب نے قطع برید کی ہے، نقل کرتا ہوں۔
ثم رأیت ابن حجر صرح به وقال قوله لا اصل له
منوع بل هذا الحدیث اصل اصیل له ومن ثم افتی بعض
الائمة من متاخری اصحابنا بان ما اعتید من وضع الریحان
والجرید سنة لهذا الحدیث ولعل وجه کلام الخطابی
ان هذا واقعة حال خاص لا یفید العموم ولهذا وجه له
توجهات سابقة فتد برفانہ محل النظر۔

حاصل اس عبارت کا یہ ہے کہ میں نے دیکھا کہ ابن حجر رحمہ اللہ تعالیٰ نے
قبر پر تر شاخیں جمانے کے استحباب کی تصریح کی ہے اور کہا ہے کہ خطابی
کا لا اصل له کہنا ممنوع ہے بلکہ یہ حدیث تر شاخیں جمانے کے لیے اصل
اصیل ہے اور اسی وجہ سے ہمارے بعض آئمہ متاخرین نے یہ فتویٰ دیا ہے

کہ قبروں پر تر شاخیں اور پھول ڈالنا جس کی لوگوں کو عادت ہے یہ سنت ہے اور اسی حدیث سے ثابت ہے۔

یہاں سوال یہ کہ خطابی نے باوجود محدث ہونے کے ایسے امر کو کیوں کہا
 اَصْلُ لَہُ کہہ دیا جو حدیث شریف سے بصراحت ثابت ہے۔ اس کے
 جواب میں یہ کہہ سکتے ہیں کہ ممکن ہے انہوں نے اس کو حال خاص کا واقعہ سمجھا
 ہو، اور یہ خیال کیا ہو کہ یہ مفید عموم نہ ہوگا اور اسی لیے پہلے تو جہیں کی
 گئیں اس میں غور کرو کہ یہ محل اعتراض ہے یہ پچھلا فقرہ فتد برفانہ
 محل النظر بتا رہا ہے کہ فی الواقع خطابی کا خیال قابل اعتماد نہیں
 جیسا کہ اوپر عبارت میں تصریح ہو چکی۔

حکیم صاحب کا علامہ ابن حجر رحمہ اللہ تعالیٰ کی وہ عبارت چھوڑ جانا
 جس میں وہ یہ فرماتے ہیں کہ آئمہ نے قبر پر پھول اور تر شاخیں جمانے کا
 فتویٰ دیا اور سنت بتایا اور اس احتمال ضعیف مرجوح کا لکھ دینا کہاں
 تک علم کی شان کے قریب ہے۔

اعتراض ۵ اور ابوالحسن مسلم بن حجاج قشیری نیشاپوری نے اپنی صحیح
 میں جابرؓ سے حدیث طویل بیان کی جس کا جملہ آخر یہ ہے۔

” قال رسول اللہ صلی اللہ علیہ وسلم | یعنی رسول اللہ صلی اللہ علیہ وسلم

۱ امام ابن حجر علیہ الرحمۃ کے اس کلام سے کہ ہمارے زمانہ میں پھول اور
 تر شاخیں قبروں پر ڈالنے کی جو لوگوں کو عادت ہے یہ سنت ہے۔ یہ صرف
 معلوم ہوتا ہے کہ یہ سنت امام ابن حجر رحمہ اللہ تعالیٰ علیہ کے زمانہ میں بھی
 جاری تھی اور مجددہ تعالیٰ اب تک جاری ہے۔

نے فرمایا کہ دو قبروں پر گزرا جن کے
صاحب پر عذاب ہو رہا تھا پس
میں نے ان کے لیے شفاعت کی چنانچہ
میری درخواست جناب باری عزوجل
میں قبول ہوئی اور دونوں سے عذاب

علیہ وسلم انی مرت بقبرین
یعذبان فاجیبت بشفاعتی
ان یرفعہ ذالک عنہما دام
الفصان رطبین۔

تا خشک ہونے شاخوں کے موقوف کیا گیا۔ انتہی بلفظہ،

جواب:

اس حدیث کے پیش کرنے سے حکیم صاحب کا یہ منشا معلوم ہوتا ہے
کہ وہاں تر شاخیں جمائیں تھیں تو شفاعت بھی فرمائی تھی پھر تخفیف عذاب
ہوئی، تو شفاعت سے نہ تر شاخوں سے۔ میں گزارش کرتا ہوں جناب کا
کہاں خیال کیا۔ میں نے جس واقعہ سے استدلال کیا ہے اس میں صرف تر
شاخوں کا جمانا ہے اس کے ساتھ شفاعت کا جدا گانہ ذکر نہیں رہی حدیث
جابر رضی اللہ تعالیٰ عنہ وہ واقعہ ہی دوسرا ہے اور میں نے اس سے استدلال
نہیں کیا۔ اور یہ خارج از بحث ہے۔ نہ مجھے مضرت جناب کو مفید، مگر یہ جناب
کی حدیث دانی کی خوبی ہے جو اتنا بھی نہ معلوم ہو سکا کہ خصم نے جس سے
استدلال کیا ہے وہ واقعہ ہی اور ہے، اور ہم جو پیش کرتے ہیں یہ قصہ ہی
دوسرا ہے۔ حکیم صاحب کا یہ طرز تقریر ظریف الطبع لوگوں کو یاد رکھنے
کے قابل ہے۔

آں یکے می گفت کہ بدر منیر
از فروغ مہر گشتہ مستنیر

دیگرے گفتش تو دانا نیستی

می نگیرد و مہراز مہ روشنی

اب میں حکیم صاحب کو یہ دکھلاؤں کہ ان واقعوں میں تغایر ہے اتحاد نہیں۔ ملاحظہ ہو فتح الباری شرح صحیح بخاری، جس میں شیخ الاسلام حافظ ابوالفضل شہاب الدین احمد علی بن محمد بن محمد بن حجر عسقلانی شافعی رحمۃ اللہ علیہ قرطبی سے نقل فرماتے ہیں۔

یعنی کہا گیا ہے کہ سردارِ عالم صلی اللہ تعالیٰ علیہ وسلم نے اتنی مدت کے لیے ان دونوں قبر والوں کی شفاعت فرمائی تھی اور وہ قبول ہوئی جیسا کہ حدیث جابر میں تصریح ہے اس لیے کہ ظاہر یہ ہے کہ قصہ واحد ہے اور نووی نے بھی اسی کو تریح جمع دی ہے لیکن

وقیل انه مشفع لهما هذه المدة كما صرح به في حديث جابر لان الظاهر ان القصة واحدة وكذا رجح النووي كون القصة واحدة وفيه نظر لما اوضحنا المغائر بينهما.

اس میں نظر ہے یعنی یہ بات قابل تسلیم نہیں کیونکہ ہم ان دونوں قصوں میں منقار ثابت کر چکے ہیں۔

اب ذرا عمدۃ القاری شرح صحیح بخاری ملاحظہ ہو کہ اس میں علامہ بدیع الدین ابو محمد محمود بن نصر عینی حنفی رحمۃ اللہ تعالیٰ فرماتے ہیں۔

ومنہا ان فی متن هذا الحدیث ثم دعا بجریدة فکسر

لہ حاصل اس عبارت کا یہ ہے کہ جس حدیث شریف کا متن یہ ہے کہ سردارِ عالم صلی اللہ تعالیٰ علیہ وسلم نے ایک شاخ منگائی، جب وہ لائی گئی، اس کے

ہا کسرتین یعنی اتی بہما فکسرہا و فی حدیث جابر رضی اللہ
 تعالیٰ عنہ رواہ مسلم انہ الذی قطع الفصین فهل هذه
 قضية واحدة ام قضیتان الجواب انہما قضیتان والمغائر
 بینہما من اوجہ الاول ان هذه كانت فی المدينة وكان مع
 النبی صلی اللہ علیہ وسلم جماعة وقضية جابر كانت فی
 السفر وكان خرج لحاجة فتبعه جابر وحده الثاني ان فی
 هذا القضية انه علیہ السلام غرس الجریدة بعد ان شقها
 نصفین كما فی رواية الاعمش الا تية فی الباب الذی لبعده و فی
 حدیث جابر امر علیہ الصلوٰة والسلام جابر ان قطع غصنین
 من شجرتین كان النبی صلی اللہ علیہ وسلم استتر بہما عند

دو ٹکڑے کیے اور جابر رضی اللہ تعالیٰ عنہ کی حدیث جس کو امام مسلم رحمہ اللہ تعالیٰ نے
 روایت کیا ہے جس میں دو شاخوں کے لگانے کا ذکر ہے آیا دونوں حدیثوں میں
 ایک ہی واقعہ مذکور ہے یا ہر ایک میں جدا جدا قصوں کا بیان ہے۔ اس سوال کا
 جواب یہ ہے کہ ان دونوں حدیثوں میں ایک ہی قصہ مذکور نہیں بلکہ یہ دو قصے
 ہیں۔ ہر ایک حدیث میں ایک دوسرے قصہ کا بیان ہے اور ان دونوں قصوں
 میں کئی وجہ سے مغایرت ہے۔ اول یہ کہ یہ واقعہ مدینہ منورہ کا ہے اور نبی
 کریم علیہ الصلوٰة والسلام کے ساتھ ایک جماعت تھی۔ اور حدیث جابر رضی اللہ
 تعالیٰ عنہ میں جو مذکور ہے وہ واقعہ سفر کا ہے کہ رسول کریم علیہ الصلوٰة والسلام
 قضائے حاجت کے لیے تشریف لے گئے تھے اور جابر رضی اللہ تعالیٰ عنہ تنہا
 حضور اقدس کے ساتھ تھے، تو اس قصہ میں حضور کے ساتھ جماعت ثابت ہوئی۔

تضاء حاجة ثم امر جابراً فالتقى غصنين عن يمينه وعن يساره
 حيث كان النبي صلى الله عليه وسلم جالساً وان جابراً سأل
 من ذلك فقال انى مررت بقبرين يعذبان فاجيبت بشفاعتى
 ان يرفع عنهما مادام الفصنان رطبين الثالث لم يذكر فى
 قصة جابر ما كان السبب فى عذابها الرابع لم يذكر فيه
 كلمة الترجي فدل ذلك كلها على انها قضيتان بل روى ابن
 حبان فى صحيحه عن ابى هريرة انه صلى الله تعالى عليه وسلم
 ستر بقبر فقال اتوفى بجريدتين فجعل احد لهما عند راسه
 والاخرى عند رجليه فهذا الظاهر يدل على ان هذه
 قضية ثالثة فسقط بهذا كلام من ادعى ان القضية واحدة

اور یہاں تنہا حضرت جابر رضی اللہ تعالیٰ عنہ، تو معلوم ہو گیا کہ قصہ ایک نہیں۔
 دوسری وجہ یہ ہے کہ اس واقعہ میں سرور اکرم علیہ الصلوٰۃ والسلام نے شاخ کے
 دو حصے کرنے کے بعد جمایا ہے جیسا کہ اعمش کی روایت سے معلوم ہوتا ہے جو
 اگلے باب میں آتی ہے اور جابر رضی اللہ تعالیٰ عنہ کی حدیث میں یہ بیان ہے کہ
 سرور اکرم صلی اللہ علیہ وسلم کے حکم سے حضرت جابر رضی اللہ تعالیٰ عنہ نے دو
 شاخیں ان دو درختوں سے کاٹیں جن کے ساتھ حضور اقدس نے قضائے حاجت
 کے وقت ستر فرمایا تھا۔ پھر حضرت جابر رضی اللہ تعالیٰ عنہ نے شفع عالم صلی اللہ
 علیہ وسلم ہی کے حکم سے وہ دونوں شاخیں دائیں بائیں ڈال دیں جہاں حضور اقدس
 تشریف فرما تھے اور جابر رضی اللہ تعالیٰ عنہ نے اس کی حکمت دریافت کی ارشاد
 ہوا کہ میں دو قبروں پر گزرا جن کے صاحبوں پر عذاب ہو رہا تھا پس میری شفاعت

کما حال الیہ النووی والقرطبی۔^۹

علامہ احمد بن محمد خطیب قسطلانی رحمۃ اللہ تعالیٰ ارشاد الساری شریح
صحیح البخاری میں لکھتے ہیں۔

وفیہ نظرہما فی حدیث ابی بکرۃ عند الامام احمد
والطبرانی انه الذی اتی بالجریۃ الی النبی صلی اللہ تعالیٰ
علیہ وسلم وانه الذی قطع الغصنین فدل ذلک علی المغایر
ولیؤیدہ ذلک ان قصۃ الباب کانت بالمدينة وکان معہ علیہ
الصلوۃ والسلام جماعۃ وقصۃ جابر کانت فی السفر وکان خرج
لحاجة فتبعہ جابر وحده فظهر التغایر بین حدیث ابن
عباس وحدیث جابر بل فی حدیث ابی ہریرۃ رضی اللہ
تعالیٰ عنہ المروی فی صحیح ابن حبان ما یدل علی الثالثہ۔

سے ان کے لیے رفع عذاب اس وقت تک کے لیے منظور فرمایا گیا جب تک کہ شاخیں
تر رہیں۔ تیسری وجہ یہ ہے کہ جابر رضی اللہ تعالیٰ عنہ والے قصہ میں سبب عذاب مذکور
نہیں چوتھی وجہ یہ ہے کہ جابر رضی اللہ تعالیٰ عنہ کی حدیث میں کلمہ ترجمی مذکور نہیں پس
ان وجوہ سے معاملہ ہوا کہ یہ دونوں مختلف واقعات ہیں بلکہ ابن حبان نے اپنی صحیح میں
ابو ہریرہ رضی اللہ تعالیٰ عنہ سے روایت کیا کہ حضور اقدس علیہ الصلوٰۃ والسلام ایک
قبر پر گزرے اور فرمایا کہ میرے پاس دو شاخیں لاؤ پس ایک قبر کے سر ہانے ایک
پائیس لگائی گئیں۔ یہ حدیث بظاہر اس پر دلالت کرتی ہے کہ یہ واقعہ تیسرا ہے۔ اب
اس شخص کا کلام ساقط ہو گیا جس نے یہ دعویٰ کیا کہ واقعہ ایک ہی ہے جیسا کہ نووی
اور قرطبی نے اس کی طرف میل کیا ہے ۱۲۔

ان عبارتوں سے صاف معلوم ہوتا ہے کہ نووی و قرطبی کا واقعہ کو ایک
بتانا مسلم نہیں دونوں واقعوں میں تغایر ہے بلکہ حدیث ابو ہریرہ، جو صحیح ابن
حبان میں مروی ہے تیسرے واقعہ پر دلالت کرتی ہے اب معلوم ہو گیا کہ حکیم
صاحب نے جو شفاعت والی حدیث پیش کی ہے وہ واقعہ ہی دوسرا ہے جسے
اس واقعہ سے بالکل مفایرت ہے جس سے میں نے استدلال کیا ہے مگر حکیم
صاحب کو کیا خبر کہ خصم کیا کہتا ہے اور ہم کیا۔ دونوں حدیثوں کے لفظ جو بعضے
قریب قریب دیکھے تو خوش ہو کر وہ حدیث اپنی اثبات مدعا میں لکھ ڈالی،
مگر ع

فرق را کے بیند آں استیئزہ جو

سبحان اللہ آفرین اس علم و لیاقت پر کہاں کا جوڑ، کہاں لگایا ہے۔
لوگوں کے مجنوں کو کوئی چرخ پر ڈھونڈو شیریں کی یہ فریاد تھی۔ کلکتہ میں سب
سے اگر اسی مبلغ علم اور اسی خوش لیاقتی اور عالی فہمی پر فتوے نویسی کی بہت
ہے تو دیکھئے کیا کیا گل کھلتے ہیں۔

نا اقدس کے ساتھ صلعم لکھنے کی ممانعت

فائدہ: حکیم صاحب نے حضرت جابر رضی اللہ تعالیٰ عنہ کے اسم
مبارک کے ساتھ (رض) اور سید عالم صلی اللہ تعالیٰ علیہ وسلم کے اسم گرامی کے
ساتھ (صلعم) لکھ دیا ہے۔ یہ دونوں صلوة وتر رضیٰ کی رمزیں ہیں حکیم صاحب
نے اتنی طویل تحریر تو لکھ ڈالی کیا انہیں دوچار لفظوں میں اختصار کی ضرورت
تھی مگر حقیقت میں جناب کو معلوم نہیں کہ یہ حرکت مذموم ملاحظہ ہو کہ امام
نووی قدس اللہ تعالیٰ روحہ مقدمہ شرح صحیح مسلم میں فرماتے ہیں۔

يستحب لكاتب الحديث اذا مر بذكر الله عز وجل ان
يكتب عز وجل او تعالیٰ او سبحانہ و تعالیٰ اور تبارك و تعالیٰ او

جل ذکرہ او تبارک السمہ او جلت عظمتہ او ما اشبه ذالک
و کذا لک یکتب عند ذکر النبی صلی اللہ تعالیٰ علیہ وسلم بکمالہا
لا رامزا الیہا ولا مقتصر علی احدہما و کذا لک یکتب عند
ذکر النبی صلی اللہ تعالیٰ علیہ وسلم بکمالہا لا رامزا الیہا ولا
مقتصر علی احدہما و کذا لک یقول فی الصحابی رضی اللہ تعالیٰ
عنه فان کان صحابیا ابن صحابی قال رضی اللہ عنہما و کذا لک
یترضی و یترحم علی سائر العلماء والاخبار و یکتب کل هذه
وان لم یکن مکتوبا فی الاصل الذی ینقل منه فان هذا لیس
روایۃ وانما ہودعاء ینبغی لقای ان یقرأ کل ما ذکرناہ وان
لم یکن مذکوراً فی الاصل الذی یقرامنه ولا یسام من تکرر
ذالک ومن غفل هذا حرم خیرا عظیما وقوت فضلا جسیما۔
یعنی کاتب حدیث کے لیے مستحب ہے کہ اللہ تعالیٰ کا نام پاک لکھے تو
اس کے ساتھ عز و جل و تبارک و تعالیٰ یا جل ذکرہ یا تبارک اسمہ یا جلت
عظمتہ یا اس کی مثل اور کلمے لکھے اور ایسے ہی نبی کریم صلی اللہ تعالیٰ علیہ وسلم
کے نام پاک کے ساتھ پورا صلی اللہ تعالیٰ علیہ وسلم لکھے۔ اور دونوں کے
مزید یعنی تع، صلعم، ص نہ لکھے۔ اور صلوٰۃ و سلام میں سے ایک ہی پر
اکتفا نہ کرے بلکہ دونوں کو لائے اور اگر صحابی کا ذکر آئے تو رضی اللہ تعالیٰ
عنه لکھے اور پورا پورا لکھے۔ اگرچہ اصل منقول عنہ میں نہ لکھا ہو کیونکہ یہ روایت
ہمیں بلکہ دعا ہے اور پڑھنے والے کو مناسب ہے کہ اس تمام کو پڑھے جس کا
ہم نے ذکر کیا۔ اگرچہ اس اصل میں مذکور نہ ہو جس کو پڑھتا ہے اور اس کی تکرار
سے ملال نہ کرے اور جو اس سے غافل رہے وہ خیر عظیم اور بڑے فضل سے

محروم رہا۔

اب ذرا طحاوی شرح در المختار بھی ملاحظہ ہو کہ اس میں ہے۔
ويكره الرمز بالصلوة والترضى بالكتابة بل يكتب ذلك
كله بكماله وفي بعض المواضع من التاتارخانية من كتب
عليه السلام بهمزة وميم يكفر لانه تخفيف وتخفيف
الانبياء كفر بلا شك۔

اس عبارت سے بھی معلوم ہو گیا کہ صلی اللہ تعالیٰ علیہ وسلم اور رضی
اللہ تعالیٰ عنہ کے رمز لکھنا مکروہ ہے ان میں سے ہر ایک کو بکمالہ پورا پورا
لکھنا چاہیے اور تاتارخانیہ کے بعض مواضع میں ہے کہ جس کسی نے علیہ
السلام ہمزه اور ميم کے ساتھ لکھا کافر ہو جائے گا۔ اس لیے کہ یہ تخفیف ہے
اور انبیاء علیہم الصلوٰۃ والسلام کے ساتھ استخفاف بے شک کفر ہے۔
اعتراف ہے اور امام ابو ذریعہ الدین نووی نے حدیث ابن عباس رضی
کے تحت میں لکھا ہے۔ اما وضعه صلعم على القبر فقال العلماء
هو محمول على انه سال الشفاعة لهما فاجبت شفاعته
بالتخفيف عنهما الى ان يبسا انتھى بلفظ۔

جواب: مجھے نہایت افسوس ہے کہ حکیم صاحب کا ہر قول نقل کرنے کے بعد یہی
کہنا پڑتا ہے کہ یہ بات دیانت کے خلاف کی ہے۔ تعجب ہے کہ حکیم صاحب
نے پیش خویش محدث اور عالم ہو کر ذرا الحاظ اور پاس دیانت کا نہ فرمایا۔ اس
عبارت پر آنجناب نے ۴ کا ہندسہ لگایا ہے جس سے معلوم ہوتا ہے کہ یہ
چوتھی عبارت ہے اور حال یہ ہے کہ اسی عبارت کو اول ۱ کا ایک کا ہندسہ
لگا کر بحوالہ ملا علی قاری رحمۃ الباری تحریر فرما چکے ہیں صرف عبارتوں کے

عدو بڑھانے کے لیے حکیم صاحب نے کئی عبارتیں پیش کی ہیں (اللہ کے دیانت) اب ذرا اس عبارت کو اصل کتاب منقول عنہ سے تو ملا کر دیکھیں کہ حکیم صاحب نے عبارت کتاب کی بلا کم و کاست تحریر فرمائی ہے یا حسبِ عادت کچھ تصرف کیلئے ہے۔ ملاحظہ ہو نووی شرح مسلم شریف۔

وَأَمَّا وَضْعُهُ صَلَّى اللَّهُ عَلَيْهِ وَسَلَّمَ الْجَرِيدَتَيْنِ عَلَى الْقَبْرِ
فَقَالَ الْعُلَمَاءُ هُوَ مَحْمُولٌ عَلَى أَنَّهُ صَلَّى اللَّهُ تَعَالَى عَلَيْهِ وَسَلَّمَ
سَأَلَ الشَّفَاعَةَ لَهُمَا فَاجِيبَتْ شَفَاعَتُهُ صَلَّى اللَّهُ عَلَيْهِ وَسَلَّمَ
بِالتَّخْفِيفِ إِلَى أَنْ يَبْسُطَا - یہ عبارت شرح مسلم امام نووی رحمہ اللہ
تعالیٰ کی ہے۔ اگر آپ چاہیں ملاحظہ فرمائیں۔ میں اصل کتاب کے صفحہ کا
نشان دے چکا ہوں۔ اس اصل عبارت میں اور حکیم صاحب کی پیش کردہ
عبارت میں اتنا فرق ہے کہ:

۱۔ نووی میں تو وَضَعُهُ کے بعد پورا (صلى الله تعالى عليه وسلم) لکھا ہے اور
حکیم صاحب نے وہی اپنا اَلَمْ عَلَّمْ مہمل لفظ (صلعم) لکھا۔
۲۔ امام نووی نے صلى الله تعالى عليه وسلم کے بعد الجريدتين بھی لکھا ہے۔
حکیم صاحب نے یہ لفظ ہی چھوڑ دیا اور معنی کی طرف التفات نہ فرمایا۔
۳۔ نووی میں محمول على انه کے بعد صلى الله عليه وسلم بھی لکھا ہے حکیم صاحب
نے یہ بھی چھوڑ دیا۔

نووی کی عبارت نمبر ۷ جو اوپر نقل ہوئی اور اس میں امام نووی محی الدین
رحمہ اللہ تعالیٰ یہ فرماتے ہیں کہ اگر منقول عنہ میں حضور اقدس صلى الله تعالى
عليه وسلم کے نام پاک کے ساتھ درود یعنی لفظ (صلى الله عليه وسلم) نہ لکھا ہو
تو بھی لکھ دینا چاہیے۔ ہمارے محدث جناب حکیم صاحب کا عمل برعکس ہے

یعنی درود لکھا ہو جب بھی چھوڑ دیجئے۔ سبحان اللہ شفاعتہ کے بعد بھی امام
 نووی رحمہ اللہ تعالیٰ نے اصلی اللہ تعالیٰ علیہ وسلم لکھا وہ بھی حکیم صاحب
 نے نہ لکھا۔ غرض کہ اتنی سی عبارت میں حکیم صاحب نے چار تصرف کیے۔
 ایک جگہ تو اصلی اللہ تعالیٰ علیہ وسلم کی رمز لکھی اور دو جگہ سے درود ہی اڑا
 گئے اور ایک جگہ جریدتین کا لفظ نیست و نابود کر دیا۔ حکیم صاحب جریدتین
 سے تو گھبراتے ہی ہیں نہ معلوم کہ درود شریف لکھتے ہوتے کیوں ہاتھ دکھتے ہیں۔
 اب یہ ملاحظہ فرمائیے کہ حکیم صاحب نے نووی رحمہ اللہ تعالیٰ سے ایک
 قول تو نقل کر دیا مگر کہیں کوئی عبارت اپنے خلاف مدعا چھوڑ تو نہیں گئے۔
 تو چھوڑ کیوں نہ جاتے، خلاف عادت کیسے کرتے۔ اگر لکھ دیتے تو کیا مخالف
 کا مدعا ثابت کرتے؟ اسی صفحہ میں امام نووی رحمہ اللہ تعالیٰ یہ فرمایا ہے۔
 وَقِيلَ لَكُونَهُمَا لَيْسَبْحَانِ مَا دَامَا رَطْبَيْنِ وَلَيْسَ لِيَا لَيْسَ
 تَسْبِيحٌ وَهَذَا مَذْهَبُ كَثِيرِينَ أَوِ الْكَثِيرِينَ مِنَ الْمُفَسِّرِينَ
 فِي قَوْلِهِ تَعَالَى وَانْ مِنْ شَيْءٍ إِلَّا لَيْسَبِحٌ بِمَحْمَدٍ أَوْ أَسَى صَفْحَةٍ فِي رَيْبِي
 لَكْهَافٍ وَاسْتَحَبُّ الْعُلَمَاءُ قِرَاءَةَ الْقُرْآنِ عِنْدَ الْقَبْرِ لِهَذَا الْحَدِيثِ
 لِأَنَّهُ إِذَا كَانَ يَرْجَى التَّخْفِيفَ لِتَسْبِيحِ الْجَرِيدِ فَتِلَاوَةُ الْقُرْآنِ
 أَوْلَى، يَعْنِي عُلَمَاءُ نَعَى قَبْرِ كَيْ نَزْدِيكَ قُرْآنَ شَرِيفٍ كَمَا يَرْثُنَا أَسَى حَدِيثِ كَيْ وَجْهٍ

لہ یعنی اور بھی کہا گیا ہے کہ قبروں پر تر شاخیں جمانے کی وجہ یہ ہے کہ
 وہ جب تک تر رہتی ہیں تسبیح کرتی ہیں اور خشک کے لیے تسبیح ثابت نہیں اور
 یہی کثیر یا اکثر مفسرین کا مذہب ہے آیہ وَانْ مِنْ شَيْءٍ إِلَّا لَيْسَبِحٌ بِمَحْمَدٍ
 کی تفسیر میں ۱۲۔

سے مستحب کیا ہے کیونکہ جب تر شاخوں کی تسبیح سے تخفیفِ عذاب کی امید ہے تو قرآن پاک کی تلاوت سے بطریقِ اولیٰ ہوگی۔ اس کے بعد امام نووی رحمہ اللہ تعالیٰ نے خطاب کے قول کی تردید کی ہے جس سے حکیم صاحب نے استدلال کیا ہے۔ چنانچہ وہ عنقریب نقل کیا جائے گا۔ رہا وہ شفاعت والا احتمال جس کی تائید حکیم صاحب امام نووی رحمہ اللہ تعالیٰ کی اس عبارت سے کیا چاہتے ہیں۔ اس کا ابطال فتح الباری وغیرہ سے اوپر بوضاحت کیا گیا، حاجتِ اعادہ نہیں۔

اعتراف کے اور دوسری جگہ امام مسلم رحمۃ اللہ علیہ نے آخر کتاب میں لکھا ہے واما حدیث جابر فی صاحبی القبرین فاجیت بشفاعتی ان یرفع ذلک عنہما امام الفصنان رطبیین۔

جواب: اول تو حکیم صاحب مسلم شریف میں یہ عبارت نکال دیں۔ انشاء اللہ العزیز تا قیامت یہ عبارت تو حکیم صاحب کو مسلم شریف میں نہ ملے گی۔ حکیم صاحب بتا رہے ہیں کہ امام مسلم رحمۃ اللہ تعالیٰ علیہ نے آخر کتاب میں لکھا ہے میں عرض کرتا ہوں کہ حکیم صاحب تمام کتاب میں تو کہیں یہ عبارت دکھائیں۔ نہایت شرم کی بات ہے کہ کوئی عالموں میں دم بھرے اور ایسے غلط حوالے دے۔ ایک عبارت لکھ جائے اور جس کتاب میں بتائے اس میں موجود نہ ہو۔ پھر قطع نظر اس سے بالفرض اگر یہ عبارت کسی کتاب میں ہوتی بھی تو حکیم صاحب کو کیا مفید تھی اور خصم پر اس سے کیا حجت ہو سکتی تھی، البتہ آپ کا مبلغ علم معلوم ہو گیا۔

وہابی صاحبو! اپنے علماء کے علم و لیاقت، صدق و دیانت کو تو دیکھو کہ یہ عبارت صرف عدد بڑھانے کے لیے لکھ دی تاکہ دیکھنے والے سمجھیں کہ عبارتیں

تو بہت لکھی ہیں مگر یہ نہ خبر تھی کہ خصم کب چھوڑنے والا ہے، یہ راز نہیاں کب چھپنے والا ہے۔ آخر پر یہ قصہ کھلے گا کہ یہ عبارت جو حکیم صاحب نے امام مسلم رحمہ اللہ تعالیٰ کی بتائی ہے فی الحقیقت امام نووی رحمۃ اللہ تعالیٰ علیہ کی عبارت ہے اور کہاں کی، اسی عبارت کے بعد کی جس پر حکیم صاحب نے چارہ کا ہندسہ لگا کر امام نووی رحمۃ اللہ تعالیٰ علیہ سے نقل کی ہے اور پہلے ملا علی قاری رحمۃ اللہ تعالیٰ سے اسی امام نووی رحمۃ اللہ تعالیٰ کی عبارت کو ایک کا ہندسہ لگا کر نقل کر گئے ہیں، چنانچہ صحیح مسلم کی شرح نووی کا صفحہ ۱۴۱ ملاحظہ ہو کہ یہ عبارت امام نووی رحمۃ اللہ تعالیٰ کی اس عبارت کے متصل موجود ہے ایک سطر کا بھی تو فصل نہیں۔

ع آفریں باد بریں بہت مردانہ تو

اگر حکیم صاحب اس عبارت کو امام مسلم رحمۃ اللہ تعالیٰ کی نہ بتاتے اور سچ بول دیتے تو اسے دوسری عبارت کون لکھتا اور عبارتوں کے عدد کیسے بڑھتے، پھر اس عبارت میں بھی کچھ نہ کچھ ایجاد بندہ ضرور ہے۔ وہ یہ کہ نووی کی عبارت میں اما نہیں، آپ نے اپنی طرف سے ایجاد کیا۔ نووی کی عبارت میں مادام القضبان ہے۔ آپ نے مادام الفصنان لکھا۔ پھر کمال یہ کہ نمبر ۳ کے ہندسہ کے نیچے مسلم شریف سے اسی حدیث جابر رضی اللہ تعالیٰ عنہ کا یہی جملہ خود نقل بھی کر چکے ہیں اور پھر دوبارہ لکھ دیا کہ مسلم شریف میں ہے، اور لفظ ایسے اپنی طرف سے ایجاد کر دیئے جن کا مسلم شریف میں پتازہ نشان۔

اعتراض ۵ حکیم صاحب نے اس کے بعد تورپشتی اور ابن ملک رحمۃ اللہ علیہما، شارحان مصابیح اور ابن حاج رحمۃ اللہ علیہ کے مدخل کی عبارتیں پیش

کی ہیں، چونکہ شروع تو رپشتی اور ابن ملک سر دست میرے پاس موجود نہیں، اور حکیم صاحب نے کتاب میں نہیں دیں باوجودیکہ وہ تصحیح نقل کے ذمہ دار تھے اس واسطے میں یہ نہیں کہہ سکتا کہ اصل کتابوں میں بھی عبارتیں ایسی ہی ہیں جیسی حکیم صاحب نے نقل کی ہیں یا حکیم صاحب نے کوئی تغیر و تبدل کیا ہے۔ گزشتہ عبارتیں دیکھ کر حکیم صاحب کی دیانت کا تو اندازہ ہو ہی گیا ہے کہ ایک عبارت بھی دیانت سے نقل نہ کی۔ قطع نظر اس سے حکیم صاحب کی ان عبارتوں کا ما حاصل یہ ہے کہ تخفیف عذاب، نبی کریم علیہ الصلوٰۃ والسلام کے دست مبارک کی برکت یا دعا سے ہوئی جریدہ کو اس میں دخل نہیں۔

جواب: یہ ہے کہ آپ یہ عبارتیں پیش ہی نہیں کر سکتے تھے جبکہ میں شامی کی عبارت نقل کر چکا تھا جس کو اب پھر لکھتا ہوں۔ ردالمحتار شرح درالمختار میں ہے۔

تَمَّهٌ يَكْرَهُ اَيْضًا قَطْعُ النَّبَاتِ، وَالْحَشِيشِ مِنَ الْمَقْبِرَةِ
 دُونَ الْيَابِسِ كَمَا فِي الْبَحْرِ وَالْدَّرِ وَشَرْحُ الْمَنِيَةِ وَعَلَّه
 فِي الْاِمْدَادِ بَانَهُ مَا دَامَ رَطْبًا يَسْبِحُ اللهُ تَعَالَى فَيَوْلَسُ الْمَيِّتَ
 بِهِ وَتَنْزِلُ بِذِكْرِ الرَّحْمَةِ وَنَخْوِهِ فِي الْخَانِيَةِ اَقْوَلُ
 دَلِيلُهُ مَا وَرَدَ فِي الْحَدِيثِ مِنْ وَضَعِهِ عَلَيْهِ الصَّلَاةَ وَالسَّلَامَ
 الْجَرِيدَةَ الْخَضْرَاءَ بَعْدَ شَقِّهَا نَصْفَيْنِ عَلَى الْقَبْرَيْنِ الَّذِينَ
 لَعَنَهُمَا بَانَ وَقَلِيلُهُ بِالْتَخْفِيفِ عَنْهُمَا مَا لَمْ يَيْبَسَا اَيَّ يَخْفَفُ
 عَنْهُمَا بِبُرْكَتِهِ تَسْبِيحُهُمَا اِذَا هُوَ اَكْمَلُ مِنْ تَسْبِيحِ الْيَابِسِ
 لَمَّا فِي الْاَخْضَرِ مِنْ نَوْعِ حَيَاةٍ وَعَلَيْهِ فِكْرَاهَتُهُ قَطْعُ ذَالِكِ

وان نبت بنفسه ولم يملك لان فيه تفويت حق الميت
 وليؤخذ من ذلك ومن الحديث ندب وضع ذالك
 الاتباع ويقاس عليه ما اعتيد في زماننا من وضع اعصان
 الاس ونحوه وصرح بذلك ايضاً جماعة من الشافعية
 وهذا اولي مما قاله بعض المالكية من ان التخفيف عن
 القبرين انما حصل ببركة يده الشريفه صلى الله عليه
 وسلم اودعائه لهما فلا يقاس عليه غيره وقد ذكر
 البخاري ان بريدة بن الحبيب رضى الله عنه اوصى ان
 يجعل في قبره جريدتان والله تعالى اعلم^{۱۲}

اس عبارت سے صاف معلوم ہو گیا کہ آنحضرت سرِ اِپارِ حمتِ صلی اللہ
 تعالیٰ علیہ وسلم کی برکتِ دستِ مبارک اور دعا پر محمول کرنے سے صحیح
 جَرِيدہ پر محمول کرنا اولیٰ ہے۔ شافعیوں کی ایک جماعت بھی اسی طرف
 ہے۔ جب کتب کی تصریح یہ ہے علی الخصوص خانہ جنس کے مصنف
 امام فقیہہ النفس فخر الدین اوز جندی ہیں جن کی نسبت آئمہ و علماء نے
 تصریح فرمائی کہ ان کی تصریح سے عدول نہ کیا جائے کہ نفس اجتہادی کہتے
 ہیں تو ان کے مقابل بعض مالکیہ یا متاخرین حنفیہ کی شروح حدیث پیش کرنا
 فقاہت سے بالکل بعید ہے۔ علمائے کرام تصریح فرماتے ہیں کہ کتب
 فقہ شروح حدیث پر مقدم ہیں کما فی رد المحتار وغیرہ۔ مدخل ابن الحاج
 کا جواب بھی اس میں آ گیا اس کا حاصل بھی یہی ہے۔ علاوہ بریں امام
 ابن الحاج مالکی لہذہب ہیں انہوں نے اپنے اصول پر عمل کیا کہ قول و فعل
 صحابی حجت نہیں حکیم صاحب حنفی ہیں اور حنفیہ کے اصول میں قول و فعل

صحابی بھی حجت شرعیہ ہے یہ اس سے کیوں کر عدول کرتے اور جا بجا مالکیہ شافعیہ کا دامن پکڑتے ہیں۔ پھر مدخل میں فعل بُریدہ رضی اللہ تعالیٰ عنہ کا یہ جواب کہ اور صحابہ نے نہ کیا، اگر وہ عموم سمجھتے تو سب کرتے بغایت عجیب ہے مستحب کے لیے کس نے لازم کیا کہ سب بالاجماع اس پر عامل رہے ہوں۔ بعض کا قول اور باقی کا عدم انکار بلاشبہ کافی ہے۔ اَصْحَابِی كَالنَّجُومِ بِأَيِّهِمْ اِقْتَدَيْتُمْ اِهْتَدَيْتُمْ ارشاد ہوا ہے کہ میرے صحابہ مثل ستاروں کے ہیں تم ان میں سے جس کی پیروی کرو راہ پاؤ گے۔ یا یہ فرمایا کہ جب تک سب صحابہ بالاتفاق کسی فعل کے عامل نہ ہوں اتباع نہ کرو۔ اس فعل نبی صلی اللہ تعالیٰ علیہ وسلم سے سب کو اطلاع کہاں ثابت اور جن بعض کو اطلاع ہے ان میں دو کا فعل ثابت ہے اور بعض سے منقول نہیں، تو عدم نقل نقل عدم نہیں، نہ ترک مستحب مفید عدم استحباب یا پھر ابن حاج کی مستند بھی یہاں وہی عبارت خطابی ہے جس کا جواب بارہا گزر چکا۔ طرفہ یہ کہ اسی مدخل میں خود عبارت خطابی سے منقول ہے کہ وَالْعَامَّةُ فِي كَثِيرٍ مِنَ الْبِلْدَانِ تَفْرَسُ الْخَوَاصَّ فِي قُبُورِ مَوْتَاهُمْ یعنی بکثرت شہروں میں عام اہل اسلام اپنے اموات کی قبروں میں برگِ خرما گاڑتے ہیں۔ معلوم ہوا کہ یہ سنت مسلمانوں میں قرناً فقرناً جاری رہی۔ خطابی کی وفات ۳۰۸ھ میں ہے۔

اعتراض ۹ حکیم صاحب ابن طاہر نے مجمع البحار میں لکھا ہے:

ولیس فی الجریدة معنی یخصه وانما ذاك ببرکتہ یدہ انتہی۔

جواب: ہاں جناب حکیم صاحب یہ عبارت تو مجمع البحار میں ہے مگر

بقول شخصے کہ

لا تقربوا الصلوة زنجيت بخاطرست

وازامر ياد كلو واشروا ترا

سبحان اللہ خوب عبارت نقل کی، آدھی تو لکھ گئے اور مخالف مدعا

باقی چھوڑ گئے۔ ابن ذر جمع البحار ملاحظہ ہو۔

ليس في الجريدة معنى يخصه وانما ذاك ببركته يده ولذا

انكر الخطابي وضع الناس الجريدة ونحوه على القبر وقيل

المرطب يسبح فتخفيف ببركته فيعم في كل الرباحين و

البقول لقوله وان من شئ اى حى وحيوة كل شئ بحسبه۔

مطلب یہ ہے کہ جریدہ میں کوئی معنی ایسے نہیں جو اس کو خاص کریں

اور یہ تخفیف تو نبی کریم علیہ الصلوٰۃ والتسلیم کے دست مبارک کی برکت

سے ہوئی اور اسی واسطے خطابی نے لوگوں کے جریدہ وغیرہ کے قبر پر ڈالنے

کا انکار کیا اور کہا گیا ہے کہ تر یعنی شاخ سبز تسبیح کرتی ہے اور اس کی

تسبیح کی برکت سے عذاب میں تخفیف کی جاتی ہے۔ پس یہ حکم تمام

پھولوں اور سبزیوں میں عام ہو جائے گا۔ چونکہ قرآن پاک میں آچکا ہے

کہ ہر چیز تسبیح کرتی ہے اور ہر زندہ چیز مراد ہے اور ہر شے کی زندگی اسی

کے لائق ہوتی ہے۔ نباتات کی زندگی اس وقت تک کہ خشک ہو جائیں۔

حکیم صاحب نے عبارت کا یہ اخیر حصہ تو چھوڑ دیا جس سے معلوم

ہوتا ہے کہ تخفیف عذاب کا باعث تسبیح جریدہ ہے۔ عبارت میں قبروں

پر پھول وغیرہ ڈالنے کا صاف جواز مذکور ہے اور پہلا حصہ خطابی کا مذہب

لکھ ڈالا، جس کا ابراہیم نے رد کیا ہے۔ ہاں حکیم صاحب فرمائیں گے کہ

اس میں یہ قول بلفظ قیل ہے۔ جی تو یہ عبارت بہ زمزمے کرمانی یا قسطلانی

شافعی کی ہے، مگر اس سے پہلے کی عبارت مجمع البحار میں تھی جس میں اس قبیل کو مذہب محققین سے مؤید کیا تھا۔ حکیم صاحب اسے بھی اڑ گئے۔ مجمع البحار میں بعد ذکر احتمال شفاعت کے لکھتے ہیں۔

یعنی کہا گیا ہے کہ تخفیف عذاب کا باعث یہ ہے کہ وہ شاخیں جب تک تر رہیں گی تسبیح کریں گی چنانچہ اللہ تعالیٰ فرماتا ہے کہ کوئی شے نہیں مگر وہ تسبیح کرتی ہے اور لکڑی کی زندگی جب تک ہے خشک نہ ہو اور پھر کی جب تک قطع نہ کیا جائے اور محققین کے نزدیک شے عام ہے اور اس کی تسبیح صانع پر دلالت کرنا ہے اور قبر کے پاس قرآن شریف کا پڑھنا علمائے مستحب کہا ہے کیونکہ جب تسبیح جریدہ سے تخفیف حاصل ہوتی ہے

وقیل لکونہما یسبحان
مادام رطبین لقولہ تعالیٰ
وان من شئی الا یسبح اى
شئی حی و حیوۃ الخشب مالہم
ییسس والحجر مالہم یقطع
والمحققون علی تعمیم الشئی
وتسبیحہ دلالة علی الصانع
واستحبوا قراءة القرآن عند
القبر لانه اذا خفت به
بتسبیحہ فتلاوة القرآن اولیٰ۔

تو قرآن پاک کی تلاوت اور بھی اولیٰ ہے۔ حکیم صاحب نے اول و آخر چھوڑ کر صرف بیچ کا جملہ پکڑ لیا۔

ہر چند کہ خطابی کے قول کا نام مقبول ہونا بیان ہو چکا، مگر مزید اطمینان کے لیے اور بھی ملاحظہ فرمائیے۔ علامہ حافظ جلال الدین سیوطی رحمہ اللہ تعالیٰ جو اپنے زمانہ کے فرد ہیں جیسا کہ علامہ علی قاری رحمہ الباری مرقاة شرح مشکوٰۃ میں فرماتے ہیں۔

وشیخ مشائخنا السیوطی هو الذی احیا علم التفسیر

المأثور في الدر المنثور وجمع جميع الأحاديث المتفرقة
في جامع المشهور وما ترك فثالا وله فيه متن او
شرح مسطور بل وله زيادات ومخترعات يستحق ان يكون
هو المجدد في القران المذكور كما ادعاه وهو في دعواه
مقبول ومشكور هذا هو الاظهر عندي والله اعلم.

یعنی ہمارے شیخ المشائخ سیوطی رحمۃ اللہ تعالیٰ علیہ وہ ہیں جنہوں نے
علم تفسیر کو در منثور میں زندہ کیا اور جمع احادیث متفرقہ کو اپنی مشہور جامع
میں جمع فرمایا، کوئی فن نہیں چھوڑا جس میں کوئی متن یا شرح نہ لکھی
ہو بلکہ ان کی زیادات و مخترعات بھی ہیں وہ اپنے زمانہ کے مجدد ہونے
کے مستحق ہیں جیسا کہ انہوں نے دعویٰ کیا ہے اور وہ اپنے دعوے میں
مقبول و مشکور ہیں۔ یہ مجدد سیوطی رحمۃ اللہ تعالیٰ علیہ زہر الہدی علی
المجتبیٰ یعنی شرح نسائی شریف میں تحریر فرماتے ہیں۔

خلاصہ یہ ہے کہ خطابی اور ان
کے متبعین نے لوگوں کی قبروں پر تر
شاخیں وغیرہ رکھنے کا انکار کیا ہے
طرطوسی نے کہا اس لیے کہ یہ حضور
سید عالم صلی اللہ تعالیٰ علیہ وسلم
کے دست مبارک کی برکت کے
ساتھ مختص ہے۔ حافظ ابن حجر نے
کہا کہ حدیث کا سیاق بھی یقین نہیں
دلاتا کہ آنحضرت علیہ الصلوٰۃ و

و قد استنکر الخطابی
ومن تبعه وضع الناس الجريد
ونحوه في القبر عملا بهذا
الحديث قال الطرطوسي لان
ذالك خاص ببركة يده صلى
الله تعالى عليه وسلم وقال
الحافظ ابن حجر ليس في
السياق ما يقطع بانه باشر
الوضع بيده الكريمة بل يحتمل

السلام نے اپنے دست مبارک
 ہی سے شاخیں جمائیں ہوں بلکہ یہ
 اُتھمال ہے کہ کسی کو یہ حکم فرمادیا ہو
 اسی لحاظ سے حضرت بریدہ صحابی
 رضی اللہ تعالیٰ عنہ نے وصیت
 کی کہ اُن کی قبر پر دو شاخیں رکھی
 جائیں اور غیروں کا اتباع کرنے
 سے ان کا اتباع مناسب تر ہے۔
 مجدد سیوطی رحمہ اللہ تعالیٰ فرماتے
 ہیں کہ میں کہتا ہوں کہ بریدہ کا اثر
 طبقات ابن سعد میں تخریج کیا
 گیا ہے اور میں نے کتاب شرح
 الصدور میں مع ابو ہریرہ اسلمی رضی

ان یكون امریه وقد فاسی
 بریدة ابن الحصیب الصحابی
 بذالك فاصی ان یوضع علی
 قبره جریدتان وهو اونی
 بان یتبع من غیره انتھی
 قلت واثربریدة یخرج
 فی طبقات ابن سعد وقد
 اوردته فی کتاب شرح الصدور
 مع اثر اخر عن ابی ہریرة الا
 سلمی مخرج فی تاریخ ابن
 عساکر وقد رد النووی استنکار
 الخطابی وقال لا وجه له

اللہ تعالیٰ عنہ کے دوسرے اثر کے، اس کو وارد کیا ہے اور نووی نے خطاب
 کے انکار کا رد کیا ہے اور کہا کہ اس کے انکار کی کوئی وجہ نہیں۔ پھر نووی
 شرح مسلم کے یہ الفاظ ملاحظہ ہوں۔

وقد انکر الخطابی ما یفعله

یعنی خطاب نے لوگوں کی قبروں
 پر تر شاخیں وغیرہ ڈالنے کا انکار
 کیا اور لا اصل لہ کہا، واقع میں
 اس کا لا اصل لہ کہنے کی کوئی وجہ
 نہیں ہے۔

الناس علی القبور من الخواص
 ونحوها متعلقین بهذا
 الحدیث، وقال لا اصل له
 فلا وجه له۔

سُبْحَانَ اللَّهِ! خطابی کے انکار کی تو حقیقت کھل گئی اور یہی خطابی منکرین کے اور بالخصوص ہمارے حکیم سائب کے بڑے مستند تھے۔ لیکن یہاں چند باتیں اور بھی قابلِ لحاظ ہیں۔

اولاً :- امام عینی نے شرح صحیح بخاری میں انہیں خطابی سے نقل کیا ہے کہ ان کو سوکھی شاخ رکھنے سے انکار ہے یا شاخِ خرما کی خصوصیت سے کہ یہاں تر چیز ہونی چاہیے، کچھ ہو عبارت یہ ہے۔

یعنی کھجور کی شاخ میں کیا خصوصیت ہے جو قبروں پر، ہی گاڑھی جائے۔ اس کا جواب یہ ہے کہ کھجور کی شاخ میں کوئی خصوصیت نہیں۔ مقصود تو تر سے ہے خواہ کسی درخت کی ہو اور اسی وجہ سے خطابی اور ان کے متبعین نے قبر پر کھجور کی خشک شاخ ڈالنے کا انکار کیا ہے۔

وَمِنْهَا قِيلَ هَلْ فِي الْجَرِيدِ
مَعْنَى يَخْصَهُ فِي الْغُرُزِ عَلَى الْقَبْرِ
لِتَخْفِيفِ الْعَذَابِ الْجَوَابِ
أَنَّهُ لَا لِمَعْنَى يَخْصَهُ بِلِ الْمَقْصُودِ
أَنْ يَكُونَ فِيهِ رَطُوبَةٌ مِنْ
أَيِّ شَجَرٍ كَانَ وَلِهَذَا انْكَرَ
الْخَطَابِيُّ وَمَنْ تَبِعَهُ وَضَع
يَا لَيْسَ الْجَرِيدُ۔

ثانیاً :- یہی خطابی تسلیم کرتے ہیں کہ درخت کی تسبیح سے میت کے لیے تخفیف کی امید ہے اور عینی شرح بخاری میں ہے۔

یعنی خطابی نے کہا اس حدیث میں دلیل ہے کہ قبروں پر قرآن مجید کی تلاوت مستحب ہے۔ اس لیے کہ جب درخت کی تسبیح میں میت سے تخفیفِ عذاب کی امید ہوتی تو

قَالَ الْخَطَابِيُّ فِيهِ دَلِيلٌ
عَلَى اسْتِحَابِّ تِلَاوَةِ الْكِتَابِ
الْعَزِيزِ عَلَى الْقُبُورِ لِأَنَّهُ إِذَا
كَانَ يَرْحَمِي عَنِ الْمَيْتِ التَّخْفِيفِ
بِتَسْبِيحِ الشَّجَرِ فَتِلَاوَةُ الْقُرْآنِ

العظیم اعظم رجاء وبرکۃ ۱۰

قرآن عظیم کی تلاوت میں تو امید و برکت عظیم تر ہے۔ امام خطابی کا یہ

قول بعینہ ہمارے مذہب کی تسلیم ہے۔

ثالثاً:- لطیف تر یہ ہے کہ امام خطابی صراحتاً اسی قول کو علمائے

کرام کا قول بتاتے ہیں۔ علامہ حافظ مجدد جلال الدین سیوطی علیہ الرحمۃ کی شرح الصدور بشرح احوال الموتی فی القبور ملاحظہ ہو کہ اس میں ہے۔

یعنی خطابی نے کہا کہ اہل علم کے

نزدیک یہ اس پر محمول ہے کہ جب

تک اشیاء اپنی خلقی حالت یا تازگی

و شادابی پر رہیں، تسبیح کرتی رہتی

ہیں۔ یہاں تک کہ ان کی رطوبت

خشک ہو جائے اور سرسبزی جاتی

رہے یا وہ اپنی اصل سے قطع کی جائیں۔

قال الخطابی هذا عنہ

اهل العلم محمول علی ان الاشياء

مادامت علی خلقها و خضر

تھا و طرا و عھا فانھا تسبح

حتی تجف رطوبتھا و تحول

خضرتھا او تقطع عن صلھا

اب کم از کم اتنا ہے کہ خطابی کا قول خود مضطرب ہے اور مضطرب قول

قابل استناد نہیں ہو سکتا۔ حکیم صاحب کے بڑے ماوا و ملجاء یہی خطابی تھے،

ان کا حال معلوم ہو گیا کہ یہ خود ہمارے موافق تصریح کرتے اور اسی کو علمائے

کرام سے نقل فرماتے ہیں اور بالفرض اگر خطابی بشافی منکر ہوتے تو بھی

حکیم صاحب کو ان کے قول کے مقابلہ میں حدیث شریف و تصریحات و

فقہ حنفی چھوڑتے شرم آنی چاہیے۔ بالخصوص جبکہ علماء اس کو رد کر چکے

ہوں۔ سب حدیث شریف سے صراحتاً ثابت ہے کہ خود سید عالم صلی اللہ

تعالیٰ علیہ وسلم نے اپنے دست مبارک سے تر شاخیں قبروں پر جمائیں اور

صحابہ کرام نے ان کا اتباع کیا، وَرْنَا فَقَرْنَا عام مسلمانوں میں رائج رہا۔
 علمائے حنفیہ نے اُسے مستحب کیا پھر اس امر میں گفتگو کرنا اور یہ کہنا کہ
 فلاں شافعی یا مالکی نے انکار کیا ہے کیا معنی؟ آپ سید عالم صلی اللہ تعالیٰ
 علیہ وسلم اور صحابہ کرام رضی اللہ تعالیٰ عنہم کے فعل شریف کا اتباع کیجئے۔
 اپنی فقہ حنفی کی پیروی کیجئے، ہاں جب فقہ در کنار دل میں فعل اقدس
 کی قدر نہ ہو تو آدمی مجبور ہے۔

رہا آپ کا یہ عذر کہ یہ فعل حضور یوم النشور علیہ الصلوٰۃ والسلام کے
 ساتھ خاص تھا، قابل تسلیم نہیں۔ اگر حکیم صاحب کو علم اصول سے کچھ
 بھی تعلق ہوتا تو یہ نہ فرماتے کیونکہ زید، عمرو بکر کا کسی فعل کو آل سرور
 علیہ الصلوٰۃ والسلام کے ساتھ مختص کہہ دینا دلیل خصوصیت نہیں۔ جب
 تک کہ اس کی تخصیص آل سرور علیہ الصلوٰۃ والسلام کے ساتھ دلائل شرعیہ
 سے نہ ثابت ہو، ہنوز جناب کو اتنی خبر نہیں کہ سید عالم صلی اللہ تعالیٰ علیہ
 وسلم کے افعال شرعیہ کا ادنیٰ مرتبہ اباحت ہے۔ جب ہی تو بے دھڑک
 شاخیں جمانے کو مکروہ تحریمی بتا دیا۔ ملاحظہ ہو حسامی اس میں ہے۔

اس عبارت سے یہ صاف ظاہر
 ہے کہ جب یہ نہ معلوم ہو سکے کہ سید
 عالم صلی اللہ تعالیٰ علیہ وسلم نے یہ
 فعل کس بہت پر کیا تو سمجھ لینا چاہئے
 کہ حضور کا فعل کم از کم حضور کے
 افعال شریفہ کے ادنیٰ منازل پر
 ہوگا اور کم سے کم مرتبہ آل سرور

وَمَا لَهُمْ يَعْلَمُ عَلَىٰ أَىٰ
 جِهَتِهِ فَعَلَهُ قَلْنَا فَعَلَهُ عَلَىٰ
 ادْنَىٰ مَنَازِلِ أَعْمَالِهِ وَهُوَ الْإِ
 بَاحَةُ لِأَنَّ الْإِتْبَاعَ أَصْلُ
 فَوَجِبَ التَّمَسُّكُ بِهِ حَتَّىٰ
 يَقُومَ دَلِيلُ الْخُصُوصِيَّةِ۔

جاہ صلی اللہ تعالیٰ علیہ وسلم کے افعال شریفہ کا اباحت ہے۔ توجب تک دلیل خصوصیت قائم نہ ہو، حضور کے افعال شریفہ کے ساتھ تمسک واجب ہوگا۔ کیونکہ حضور کا اتباع لازم ہے۔

ہم تو حضور ہی کو مقتدا جانتے ہیں اور حضور ہی کے افعال شریفہ کا اتباع کرتے ہیں اور اللہ تعالیٰ کی بارگاہ میں بھی التجا کرتے ہیں کہ ہمیں تادم اخیر ہمارے آقا صلی اللہ تعالیٰ علیہ وآلہ وصحبہ وسلم کا اتباع نصیب فرمائے اور انہیں کے متبعین میں ہمارا حشر کرے آمین۔ مگر حکیم صاحب حدیث دیکھتے ہوئے زید، عمرو بکر کے افعال تلاش کرتے پھرتے ہیں کبھی مفید المومنین اٹھالاتے ہیں۔ کبھی مولوی اسحاق دہلوی کی ماتہ مسائل کا سبق سناتے ہیں، اے حکیم صاحب! یہ کچھ کام نہ آتے گا۔ رسول کریم علیہ افضل الصلوٰۃ والتسلیم کا اتباع کیجئے۔

حکیم صاحب نے مجمع البحار کی عبارت کے بعد عینی کی عبارت نقل کی ہے۔ اس کا حال یہ ہے کہ عینی کی عبارت کے اتنے بڑے ٹکڑے کا مضمون تو وہی ہے جو مجمع البحار کی عبارت کا تھا مگر میں علامہ عینی کی عبارت نقل کر چکا ہوں جس کو حکیم صاحب حسب عادت اڑا گئے اور مزید برآں اور بھی سنیے تاکہ واضح ہو کہ حکیم صاحب، علماء کرام کے کلام میں کس قدر کڑوا کر واٹھو پر عمل کرتے ہیں اور عوام کو یوں دھوکہ دیں کہ ہم تو ان کے کلام سے سند لاتے ہیں۔

واہل التحقيق على انه ليسبح واذا كان العقل لا يحيل جعل التميز فيها وجاء النص وجب المصير اليه واستحب العلماء قراءة القرآن عند القبر بهذا الحديث لانه اذا كان

یرجی التخفيف بتسبیح الجرید فتلاوة القرآن اولی فان قلت
ما الحکمة فی كونها مادامارطبین یمنعان العذاب بعد
دعوی العموم فی تسبیح کل شیء قلت یمکن ان یکون معرفة هذا
کمعرفة عدد الزبانية فی انه تعالیٰ هو المختص بها^{۱۹}.

اعترضنا: سوائے آئینہٴ انحضرت صلعم کے سلف صالحین وائمہ
مجتہدین سے ہرگز ثابت نہیں ہو سکتا کہ ان کا بھی یہ معمول تھا۔

جواب: سبحان اللہ! حکیم صاحب کے لیے آں سرور صلی اللہ تعالیٰ
علیہ وسلم سے ثابت ہونا کافی نہیں۔ اگر اور لوگوں سے ثابت ہوتا تو مان لیتے
(اشرم)

۱۹ حکیم صاحب نے اپنے اس قول کی بنا پر مولوی اسمعیل صاحب تقویٰ
الایمان کے نزدیک مشرک ٹھہرتے ہیں اور رسول اللہ صلی اللہ تعالیٰ علیہ وسلم
کے سوا سلف صالحین وائمہ مجتہدین کے سند چاہتے ہیں اور صاحب تقویٰ
الایمان کے نزدیک یہ شرک ہے۔ چنانچہ تقویٰ الایمان صفحہ ۳۳ میں لکھتے ہیں
جو کوئی کسی امام یا مجتہد کی یا غوث و قطب یا مولوی یا باپ دادوں کی یا کسی
بادشاہ وزیر کی یا پادری یا پنڈت کی بات کو اور ان کی راہ و رسم رسول کے
فرمانے سے مقدم سمجھے اور آیت و حدیث کے مقابل میں اپنے پیر و استاذ
کے قول پند پکڑے مجھ سے حکیم صاحب نے حدیث کے مقابل مولوی اسحاق
کے قول کی سند پکڑی تم یا خود پیغمبر ہی کیوں نہ سمجھے کہ شرع انہی کا حکم ہے ان کا بھی
جی چاہتا تھا اپنی طرف سے کہہ دیتے تھے اور یہی بات ان کی اُمت پر لازم ہو
جاتی تھی، سو ایسی باتوں سے شرک ثابت ہوتا ہے (۱۲)

اعترضوا اور جو کہ حضرت بریدہ رضی اللہ عنہ کی وصیت اور روایت سے استدلال کیا ہے کہ شاہلے کا تر کا قبور پر ڈالنا عموماً جائز ہے۔ ہم اس کو تسلیم نہیں کرتے۔

جواب : ہاں جب رسول اللہ تعالیٰ علیہ وسلم سے ثابت ہونا آپ نے کافی نہ سمجھا تو بریدہ رضی اللہ تعالیٰ عنہ کی روایت کیوں ماننے لگے ہو، وہ تو صحابی ہیں مگر یہ بھی تو فرما چکے ہو کہ سلف صالحین سے ثابت ہوگا تو تسلیم کر لیں گے، کیا آپ نے حضرت بریدہ صحابی رضی اللہ تعالیٰ عنہ کو سلف صالحین میں بھی شمار نہیں کیا۔ آپ کے نزدیک ان کا پایہ مولوی اسحاق دہلوی سے بھی کچھ کم ہے جو ان کا قول تو تسلیم کر لیا اور ان کو روایت تسلیم نہیں کرتے (ہاتے ایمان - حیا)

اعترضوا علامہ عینی نے شرح بخاری میں لکھا ہے۔

یعنی وصیت حضرت بریدہ کی جو گزری، اس کا جواب قسطلانی نے یوں دیا ہے کہ حضرت بریدہ رضی اللہ تعالیٰ عنہ نے اس حدیث کو محمول عموم پر کیا ہے اور اس بات کا لحاظ نہیں کیا کہ یہ حدیث خاص ہے لیکن ظاہر تصرفِ مؤلف سے یہ بات ہے کہ یہ منفعتِ خاصہ آپ کے نسل اور برکتِ مختصہ سے تھی اور اصحابِ قبور جو نفع یاب ہوتے

واما امر من ایصاء
بریدہ فاجاب منه
القسطلانی کان بریدہ حمل
الحدیث علی عمومہ ولم یرہ
خاصا و لکن الظاہر من
تصرف المؤلف ان ذالک
خاص المنفعة بما فله
صلی اللہ علیہ وسلم ببرکة
الخاصة به وان الذی
ینفع اصحاب القبور انما

ہیں وہ عمل صالح سے ہوتے ہیں،
اسی واسطے علامہ قسطلانی نے
تعاقب فرمایا ہے اور کہا ہے کہ ابن
عمر نے اس کو خرگاہ جانا ہے اتنی بلفظہ۔

هو الاعمال الصالحة فلذلك
عقبه بقره وراى ابن عمر
قسطاطا انتھى۔

جواب : اولاً علاوہ کشف و کرامات و درفن تاریخ ہم کما لے دارند۔
کہاں اما عینی اور کہاں قسطلانی سے نقل۔ یہ عبارت جسے حکیم صاحب
عینی میں قسطلانی سے منقول بتاتے ہیں یعنی کان بُریدۃ حمل علی عمومہ الخ
ضرور قسطلانی کی عبارت ہے مگر حکیم جی کو خبر نہیں کہ امام عینی، ان قسطلانی
کے استاذ الاستاذ کے رتبہ میں ہیں۔ قسطلانی سخاوی کے شاگرد ہیں اور
سخاوی عسقلانی کے اور عسقلانی و عینی دونوں ہم عصر اور ہم شہر ہیں،
قسطلانی میں صدہا جگہ عینی سے نقول ہیں نہ کہ عینی پیشگی قسطلانی سے
نقل کرنے بیٹھیں۔ امام عینی کی وفات ۸۵۵ھ میں ہے اور قسطلانی کی
وفات ۶۸ سال بعد ۹۲۳ھ میں۔ خود قسطلانی اپنی شرح کے شروع میں
بخاری کے نمبر شمار میں لکھتے ہیں۔

شرح العلامة بدرالدين العيني الحنفى في عشرة اجزاء
وازيد و سماه عمدة القارى شرع في تاليفه في اوخر رجب
۸۲۱ھ و فرغ منه خامس جمادى الاولى ۸۳۷ھ۔

حکیم صاحب اگر اپنی منقولہ عبارت عینی میں دکھلا دیں تو ہم تین پائی
کا ایک ڈبل ان کے عطار کو عطا کریں گے اور حکیم جی کی ایک چہارم الگ۔
ثانیاً اہل علم قسطلانی کی عبارت اور حکیم صاحب کے ترجمہ کو ملاحظہ فرما کر
حکیم صاحب کو ان کی لیاقت داو دیں۔

اعترض ۱۳! فذالك عقبه وری ابن عمر فسطاطا
 کا ترجمہ کرتے ہیں۔ اس واسطے علامہ قسطلانی نے تعاقب فرمایا ہے (کیا خوب)
 اور کہا ہے کہ ابن عمر نے اس کو (کسی کی قبر پر شاخیں ڈالنے کو یا اور کسی
 چیز کو یا حکیم صاحب کو) جو خرگاہ جانا ہے (سبحان اللہ) کیا مطلب۔
 حکیم صاحب! کیا فرما رہے ہو، کیا آپ کے وہم میں ابن عمر رضی اللہ
 تعالیٰ عنہما قبر پر شاخیں ڈالنے کو خرگاہ سمجھ گئے۔ لاسول ولا قوه الا باللہ
 اللہ اللہ حکیم صاحب کی علمی لیاقت۔ اگر کسی شرح جامی پڑھنے والے طالب
 علم کو یہ عبارت دے دیجئے تو وہ بھی اس سے مطلب نکال لے گا اور حکیم
 صاحب ہیں کہ چکرار ہے ہیں۔ پھر کوئی بات کسی کی سمجھ میں نہ آئی تو خاموش
 ہی ہو رہے۔ ترجمہ ہی نہ کرتے مگر نہیں حکم آنچہ خواہی گوتے فرماتے ضرور
 جانے ہیں، درست ہو یا نا درست۔ غرض لا یعرف ما جری علی
 لسانہ ولا یدری ما یرج من راسہ۔ سبحان اللہ! حکیم صاحب
 کی لیاقت علمی بھی بڑے پائے کی ہے۔ اب حکیم صاحب اپنے اس
 فقرے کا مطلب بیان فرمائیں۔

”ابن عمر نے اس کو خرگاہ جانا ہے“ افسوس صد افسوس۔

ع آدمیاں گم شدند ملک حکیمے گرفت

آج کل وہ لوگ اہل علم کی شمار میں ہیں جنہیں آسان سی عبارت کے
 ترجمہ تک کی لیاقت نہیں۔ پھر اس کی کیا شکایت کہ تسمیرہ خاصاً
 کا یہ ترجمہ کیا کہ یہ حدیث خاص ہے۔ اس کا یہ مفاد کہ یہ حدیث تو واقع
 میں خاص ہے مگر معاذ اللہ، بڑیدہ صحابی رضی اللہ تعالیٰ عنہ نے بے غوری
 سے اسے عام جان لیا۔ حکیم صاحب! یہ تسمیرہ خاص کا

مفاد ہوتا۔ کسبیرہ خاصا کا مطلب صرف اتنا ہوتا ہے کہ بریدہ رضی اللہ تعالیٰ عنہ نے اسے خاص نہ مانا۔

جناب حکیم صاحب! قسطلانی کا جواب جو آپ نے عینی سے نقل کیا ہے۔ جس کا مطلب جناب نہیں سمجھے ہیں، اس کا خلاصہ مطلب یہ ہے کہ حضرت بریدہ رضی اللہ تعالیٰ عنہ کے نزدیک تو حدیث اپنے عموم پر ہے تو یقینی مگر بخاری کا اثر حضرت بریدہ رضی اللہ تعالیٰ عنہ کے بعد اثر حضرت ابن عمر رضی اللہ تعالیٰ عنہما کو لانا اس کا موہم ہے کہ شاید انہوں نے اس منفعت کو حضور اقدس صلی اللہ تعالیٰ علیہ وسلم کے دست مبارک کی برکت کے ساتھ مختص خیال کیا ہو۔

تو جناب من! اول تو یہ ہی کب یقینی کہ امام بخاری نے خاص سمجھا اور بالفرض اگر تسلیم بھی کیا جائے تو ان کی رائے صحابی کی رائے کے مقابل کیا وقعت رکھتی ہے۔ لاسیما وقد خالفہ، عامتہ المحدثین والفقہاء۔

علامہ حافظ جلال الدین سیوطی نے زہر الربی شرح نسائی شریف لے میں بعد ذکر وصیت حضرت بریدہ رضی اللہ تعالیٰ عنہ کے فرمایا:

وهو اولیٰ بان يتبع | کہ غیروں کا اتباع کرنے سے ان کا
من غیرہ^۲ | اتباع زیادہ مناسب ہے۔

خصوصاً اصول حنفیہ میں مقرر ہو چکا ہے کہ تاویل صحابی تمام تاویلات پر مزوج ہے مگر حکیم صاحب کو حنفیہ سے کچھ تعلق ہی نہیں۔

اعتراض ۲۱۱ تیسرے یہ کہ اس حدیث سے گل وریاھین کا ڈالنا ہرگز ثابت نہیں جیسا کہ بعض نے سمجھا ہے۔ انتہی بلفظہ۔

الجواب :- حکیم صاحب نے اس مدعا پر چار عبارتیں بحوالہ عمدۃ
 القاری و فتاویٰ قرطبیہ و مفید المؤمنین و منہاج العارفین پیش کیں، مگر نہ
 معلوم کہ فتاویٰ قرطبیہ دنیا کی کس اقلیم کے کس شہر کے کس مطبع میں کس کے
 اہتمام سے چھپ کر عنقا ہو گیا۔ حکیم صاحب سے تصحیح نقل کے لیے ہر چند
 طلب کیا مگر پیش نہ کر سکے اور یہی فرماتے رہے کہ آپ اطمینان رکھئے،
 عبارتوں کی نقل میں کوئی خیانت نہیں کی گئی، یہ لہجوروں کا کام ہے، مگر
 جن عبارتوں کی تصحیح نقل کی گئی، انہیں ناظرین ملاحظہ کر چکے ہیں کہ کس
 درجہ کی احتیاط کے ساتھ حکیم صاحب نے عبارتیں نقل کی ہیں۔
 یہاں یہ بھی جو عبارت نقل کی ہے اس میں بھی حسب عادت طرفہ
 قطع برید فرمائی ہے، اگلا، مضمم پھپلا، مضمم بیچ کے جملہ پر استناد گرم :-

وما یفعلہ اکثر الناس من وضع ما فیہ رطوبتہ من
 الریاحین والبقول ونحوہما علی القبور لیس لشیء توکھ ڈال مگر
 بے سرو پا کر کے۔ عینی میں اس کے اول وہ عبارت ہے جو میں ابھی اس کے
 صفحہ نمبر ۸۷۹ سے نقل کر چکا، جس میں حکیم صاحب کے اس مرض و بزم کا شافی
 علاج اور صاف مُصرح تھا کہ کچھ شاخیں خرما کی تخصیص نہیں بلکہ کسی درخت
 سے ہو، تر ہو، ولہذا خطابی وغیرہ نے خشک شاخ بے برگ سے انکار کیا اور
 اس کے آخر وہ جملہ تھا جو اس عبارت منقولہ حکیم صاحب کا بھی مطلب
 کھولتا اور ان کے اصل مقصود کو جڑ سے اکھڑ کر پھینکتا ہے، اسے بھی کیوں نہ
 اڑا دیتے۔ وہ کیا تھا یہ کہ قبروں پر جو پھول وغیرہ تر چیزیں ڈال دیتے ہیں یہ
 کچھ نہیں بلکہ سنت۔

وانما السنۃ الفرز یعنی سنت گاڑنا اور جمانا ہی ہے۔

اس فقرہ نے حکیم صاحب کے مدعا کی بالکل بیخ کنی کر دی یعنی جس کو حکیم صاحب نے مکروہ تحریمی بتایا، اسی کو امام عینی نے سنت فرمایا۔ اسی وجہ سے تو حکیم صاحب نے فقرہ کو نقل نہ کیا۔ اب اسے چاہیے حکیم صاحب دیانت فرمائیں، چاہیے احتیاط نام رکھیں۔

حکیم جی اس عبارت میں پھول اوپر سے رکھ دینے کی نسبت لیس بشئی یعنی کچھ نہیں کا لفظ دیکھ کر خوش ہوتے ہوں گے اور یہ خبر نہیں کہ یہ لفظ کبھی بایں معنی آتا ہے کہ کچھ ضرور نہیں، تو صرف نفی و جوب کرے گا۔ کبھی بایں معنی کہ طریقہ مسلوکہ فی الدین نہیں، تو فقط نفی سنت کرے گا، منافی استجاب نہ ہوگا۔ کبھی بایں معنی کہ کوئی عبارت نہیں تو نفی ندب کرے گا۔ منافی اباحت نہ ہوگا، کبھی بمعنی کراہت بھی مستعمل ہوتا ہے۔ درمختار میں ہے۔

وقوف الناس يوم عرفة في غيرها تشبها
بالواقفين ليس بشئ هونكرة في موضع النفي
فتعم انواع العبادة من فرض و واجب و مستحب
يفيد الاباحة و قيل يستحب ذلك كذا في مسكين.

روا المختار میں ہے۔

في الذخيرة عن محمد عنه اى عن الامام رضى
الله تعالى عنه انه كان لا يراها شياء و تكلم
المتقدمون في معناها، فقيل لا يراها سنة و قيل
شكراناما و قيل اراد نفى الوجوب و قيل نفى الشرعية
وان فعلها مكروه لا يثاب عليه بل تركه اولى، وعزاه
في المصطفى الى الاكثرين، فان كان مستندا الاكثرين

ثبوت الرواية عن الامام به فذلك والافكل
من عبارتيه السابقين محتمل والملاظهر انها مستحبه
لمانص عليه محمد[ؐ]

ایسی محتمل عبارت سے استناد محض خراط القتاو بلکہ اس کے مقابل ان
کا فرمانا کہ وانما السنة الفرز، معنی دوم کا اشعار کرتا ہے یعنی ڈالنا
سنت نہیں، تو اس میں میرے حکم منقول شامی و عالمگیری کا کیا خلاف ہوا۔
ان کے سوا جو اور عبارتیں، قبر پر پھول ڈالنے کے انکار میں حکیم صاحب
نے پیش کی ہیں، ان سے نہ بہ نیت زینت پھول ڈالنے کی کراہت ثابت ہوتی
ہے اور یہ مباحث عنہ نہیں بلکہ مباحث عنہ تو یہ ہے کہ بفرض نفع میت
قبروں پر پھول ڈالنا جائز ہے یا نہیں۔ اس کے جواب میں میں پہلے
عالمگیری اور شامی کی عبارتیں پیش کر چکا ہوں اور اب پھر فتاویٰ برہنہ
کی عبارت پیش کرتا ہوں۔

ودر خبر است کسے کہ زیارت کند و گوید اللهم
إِنِّي أَسْأَلُكَ مُحَمَّدًا وَآلَ مُحَمَّدٍ أَنْ لَا تُعْزِبَ الْمِيْتِ
حَقَّ تَعَالَى عَذَابِ أَزَانٍ كَوْرٍ بَرْدَارٍ دَتَانْفَحِ صَوْرٍ
كَلِّ رِيحَانٍ بَرِّ كَوْرٍ نَهَادِنِ أَوْلَى اسْتِ كَه تَاتَرَسْتِ
تَسْبِيحِ مِي كَوْيِدِ -

وومیت ازاں انس می گیرد ازیں جاگفته اند کہ گیا
تراز گور نشاید دور کردن هر چیز گیاه تر بود اثر
رحمت بیشتر بود کمافی الترغیب و تصدق
بقیمت اولی تر[ؐ]

ایسا ہی فقہ اکبر کی اکثر کتابوں میں مسطور ہے، بنظر اختصار چھوڑا جاتا ہے مگر مولوی شاہ عبدالعزیز صاحب محدث دہلوی رحمۃ اللہ علیہ کے فتاویٰ کی ایک عبارت اور پیش کی جاتی ہے کیونکہ حکیم صاحب غالباً ان کے ضرور مُتقدّم ہوں گے۔

فتاویٰ عزیز یہ میں ہے۔

وَسَهَادَنَ كَلِّ وَخَوْشَبُو مَا خُودِ اِزَاں سَت كَه كَفَن
مِيت رَا بِخَوْشَبُو وَكَافُور وَرِیْگَر چِیز هَا اِزِیْنَ جِنْس
مِثْل حَنُوطِ یَعْنِی اِرْگِیْهَ آمَدَه اَسْت وَحَالَا نَكِه مِيت دَر قَبْرِ
اَسْت اِزِیْنَ چِیز هَا بَر قَبْرِی نَهِنْد تَا مِشَا بِهْت بِمِيت
تَا زِه بِهْم رَسَد، مَحْتَمَل اَسْت كَه اِزِیْنَ نَهَادَن
خَوْشَبُو سُرُور بِمِيت مِی رَسِیْد زِیْرَا كَه دَرِیْنَ هَالْت
رُوح بَسِیَار مِتَلَذُّز بِاَسْتَعْمَالِ خَوْشَبُو مِی شُود وَرُوح
بَا قِی سَت هَر چِنْد آله وَصُولِ خَوْشَبُو دَر حَالْت
زِنْدَكِی كَه قُوت شَامِه اَسْت مَفْقُود سَت اِمَا قِیَا سَا
بِرِلذَّت كَه مِيت رَا مِی رَسَد بَعْد مَوْتِ اِز رُومِے
شَرِیْف ثَابِت یَعْنِی لَذَّت هَا مِے عَالَم كَه دَر
اِحَادِیْثِ صَحِیْحَه آمَدَه اَسْت كَه قِیَانِیَة مِّن
رُوحِهَا وَطِیْبِهَا وَدَر حَقِّ شَهَادِ اِدْر قُرْآنِ مَجِیْد
وَإِذْ سَت یَرِز قُوتِ فَرِحِیْنَ اِثْبَاتِ مِی تَوَانَد نَمُود۔

اعترض ۱۵: یہ امر ہر ذی عقل و فہم پر ہویدا ہے کہ روایت فتاویٰ
غرائب بمقابلہ احادیث کثیرہ و آثار صحابہ و روایات کتب معتبرہ فقہیہ کیا

وُقت رکھتی ہے۔ انتہی بلفظہ۔

الجواب :- حکیم صاحب میری پیش کی ہوئی عبارت کو فرماتے ہیں کہ بمقابلہ احادیث کثیرہ کیا وقت رکھتی ہے۔ یہ فرمانا حکیم صاحب کا • جب درست تھا کہ جب کوئی حدیث اپنے مدعا کی تائید میں پیش کرتے مگر ایک حدیث بھی پیش نہ کر سکے اور احادیث کثیرہ کا نام لے دیا۔ (دیانت) • ایسے ہی حکیم صاحب نے آثار صحابہ کا ذکر فرمایا اور باوجودیکہ انہوں نے میرے جواب میں ایک بھی اثر کسی صحابی کا پیش نہیں کیا (جرات) • البتہ جو حدیثیں اور اکثر میں نے پیش کیے تھے ان کے تسلیم کرنے سے انکار کیا (ایمانی قوت)

اسی طرح حکیم صاحب نے روایات کتب فقہیہ معتبرہ کا ذکر فرمایا ہے سو آپ کے جو معتبرات ہیں۔ سبحان اللہ عجیب ہیں، ایک تو ان میں سے فتاویٰ قرطبیہ ہے جس کو حکیم صاحب تصحیح نقل کے وقت پیش نہ کر سکے، نہ کہیں جہاں میں اس کا پتہ نشان۔ ایک مولوی اسحاق صاحب دہلوی کے مائتہ مسائل ہے جس میں اکثر مسئلے غلط لکھے ہیں اور جس کی عبارات منقولہ کتب منقول عنہا کے خلاف ایسی ہیں۔ حکیم صاحب کی ایک آدھ اور بھی کوئی معتبر کتاب ہوگی جس کے سامنے وہ میری پیش کردہ شامی اور عالمگیری جیسی معتبر کتابوں کی عبارتوں کو بے وقت بتاتے ہیں۔ اہل علم انصاف کریں۔

اعتراض ۱۶: سوائے اس کے یہ چالاکی مجیب کی قابل دید ہے کہ بقولے میٹھا میٹھا ہپ ہپ اور کڑوا کڑوا تھو تھو۔ مفید مطلب جو عبارت فتاویٰ عالمگیری کی تھی اس کو تو خوشی خوشی لکھا دیا اور جو غیر مفید مطلب عبارت جو اس کے ہی آگے ہے نظر انداز کی، اصل عبارت فتاویٰ عالمگیری کی یہ ہے

وضع الورد والریاحین علی القبور حسن وآن تصدق قیمتہ کان حسن
 اول تو مجیب صاحب نے اس بددیانتی سے کام لیا کہ پورے مسئلہ فتاویٰ کو
 بیان نہ فرمایا دوسرے یہ کہ لفظ حسن اور احسن میں بھی مجیب صاحب نے امتیاز
 نہ کیا کہ قول مفتی بہ کو کس کس لفظ سے تعبیر کرتے ہیں انتہی بلفظہ۔

جواب :- حکیم صاحب نے میری نسبت بددیانتی کا لفظ تحریر فرمایا،
 یہ ان کی عنایت ہے اور بھی جو چاہیں فرمائیں، مگر الحمد للہ کہ میں بہ عنایت الہی
 اس خصصت سے دور ہوں۔ حکیم صاحب فرماتے ہیں کہ غیر مفید عبارت چھوڑ
 دی، میں عرض کرتا ہوں کہ غیر مفید عبارت کا چھوڑ دینا بددیانتی نہیں ہے،
 بلکہ اس کا لکھنا ہی سراسر عیث اور فضول ہے، میں نے جو عبارت چھوڑی ہے
 نہ مجھے مفید نہ حکیم صاحب کو، پھر حکیم صاحب مجھ پر الزام لگانا اور میری
 طرف بددیانتی کی نسبت کرنا محض کرم ہی کرم ہے۔ میں نے جو عبارت چھوڑی
 ہے، اسے مسئلہ زیر بحث سے واسطہ ہی نہیں۔ مسئلہ زیر بحث تو یہ ہے کہ
 قبروں پر پھول ڈالنا کیسا ہے، عالمگیری میں لکھا ہے کہ اچھا ہے خوب ہے
 چنانچہ اس مضمون کی عبارت میں پیش کر چکا ہوں، جو عبارت میں نے چھوڑ
 دی ہے اس کا مطلب یہ ہے کہ پھولوں کی قیمت کا صدقہ کر دینا بہتر ہے
 نہ اس وقت یہ مسئلہ زیر بحث نہ اس سے مسئلہ زیر بحث کو کچھ ضعف یا نقصان۔
 پھر حکیم صاحب کا خواہ مخواہ میری طرف بددیانتی کی نسبت کرنا ان کی عنایت
 ہے۔ میں یہ بھی نہیں کہتا کہ حکیم صاحب نے یہ پیش بندی کی یعنی چونکہ وہ
 اپنی تحریر میں بہت سی عبارتوں کی خبر لے چکے تھے اس لیے اس خیال سے
 کہ ہمیں ضرور ہماری حرکتوں پر بددیانت کہا جائے گا، ہم بھی تو ایک مرتبہ اپنے
 دل کی ہوس نکال لیں۔

حکیم صاحب فرماتے ہیں کہ لفظ احسن اور احسن میں مجیب صاحب نے امتیاز نہ کیا کہ قول مفتی بہ کو کس لفظ سے تعبیر کرتے ہیں۔ عرض کرتا ہوں کہ پھر جناب نے کیوں نہ امتیاز نہ کر دکھایا اور اب کچھ مردانگی ہے، تو اب امتیاز کر کے اپنا مدعا ثابت کر دکھائیے۔ میرے نزدیک تو جناب کو ابھی لفظوں کا ترجمہ کرنا بھی آسان نہیں ہے جو اس موقع پر یہ فرما دیا کہ قول مفتی بہ کو کس لفظ سے تعبیر کرتے ہیں، سُنو صاحب احسن کا ترجمہ اچھا اور احسن کا ترجمہ بہت اچھا ہے۔ پھر اس عبارت کا مٹھیٹھ اُردو میں یہ ترجمہ ہوا کہ قبروں پر پھول ڈالنا اچھا ہے اور قیمت کا صدقہ کر دینا بہت اچھا۔ حکیم صاحب ذرا سمجھیے، یہاں دو مسئلے مذکور ہیں۔ ایک قبر پر پھول ڈالنے کا اور دوسرا اس کی قیمت کے صدقہ کر دینے کا۔

پہلا مسئلہ جو زیر بحث ہے اُس میں اختلاف ہی کہاں نقل ہوا اور کئی اقوال ہی کس نے بیان کیے جو یہ احتمال ہو سکے کہ ایک قول مفتی بہ اور باقی قول غیر مفتی بہا ہیں۔

دوسرے یہ کہ میں نے عالمگیری کے تمام مسائل لکھ ڈالنے کا ذمہ نہیں لیا تھا۔ مجھے صرف مسئلہ زیر بحث لکھنا تھا۔ ایسی صورت میں جناب کا مجھ پر بددیانتی کا الزام لگانا اور مجھ سے قول مفتی بہ وغیر مفتی بہ میں امتیاز کرانا آپ کی دیانت اور امتیاز کی خوبی ہے۔

لطیفہ، حکیم صاحب نے اپنی تحریر کے آخر میں یہ بھی گنایا ہے کہ ہم نے اتنے صاحبوں کے اقوال نقل کیے۔ اس میں بھی یہ دیانت کہ ایک صاحب کو دو دفعہ گنا گئے چنانچہ عینی شارح بخاری عمدۃ القاری شارح بخاری لکھ ڈالا۔ علامہ بدر الدین ابو محمد احمد عینی رحمہ اللہ تعالیٰ کو

ایک جگہ عینی شارح بخاری دوسری جگہ صاحب عمدۃ القاری شارح بخاری کہہ کر گنا دیا یعنی ایک شخص کو دو بتا دیا مگر باوجود ان تمام حرکات کے ان کے نزدیک بددیانت میں ہی مٹھرا سبحان اللہ۔

اعترض کا حکیم صاحب اور ایک امر یہ بھی قابل لحاظ ہے کہ رسول اللہ صلی اللہ تعالیٰ علیہ وسلم نے برائے تخفیف عذاب ان شاہد کے ترک کو نصب فرمایا تھا۔ جب عام طور سے یہی فعل مسنون قرار دیا جائے گا تو اس کے ساتھ ضرور ماننا پڑے گا کہ ہر صاحب قبر معذب بعذاب الہی ہے اس میں تمام علماء صالحین و اولیاء کاملین و آئمہ مجتہدین و اکابر معتدین داخل ہو گئے اس بنا پر یہ عقیدہ عجیب صاحب یہ لازم آئے گا کہ کوئی شخص ناجی ہی نہیں جس قدر ہیں سب ناری ہیں و معذب ہیں نعوذ باللہ منہا انتہی بلفظہ۔
جواب: حکیم صاحب کی کم علمی ہے جو انہوں نے شعر پیش کیا کیونکہ اس خط کار و علامہ بدر الدین ابو محمد بن محمود بن نصر عینی حنفی رحمہ اللہ تعالیٰ عمدۃ القاری شرح صحیح بخاری میں پہلے ہی فرما چکے ہیں۔

ومنها انه قيل ان النبي صلى الله عليه وسلم علل
غرزهما بامر مفيد من العذاب ونحن لا نعلم ذلك
مطلقاً الجواب انه لا يلزم من كوننا لا نعلم يعذب
ام لا ان نترك ذلك الا ترى اننا ندعو للميت بالرحمة
ولا نعلم انه يرحم ام لا۔
۲۳

اسی طرح شیخ الاسلام قاضی القضاة حافظ ابوالفضل شہاب الدین احمد ابن حجر عسقلانی کی فتح الباری شرح صحیح بخاری میں ہے۔
حاصل یہ کہ شبہ کیا گیا کہ نبی کریم علیہ افضل الصلوة والتسلیم نے

شاخیں جمانے کی نسبت ایک امرِ غیب یعنی ان کا مُعَذِّب ہونا بیان فرمایا اور ہمیں اس کا مطلق علم نہیں (بعینہ یہی شبہ حکیم صاحب کا ہے) آئمہ مذکورین فرماتے ہیں اس کا جواب یہ ہے کہ ہمارے یہ نہ جانتے سے کہ اس صاحبِ قبر پر عذاب کیا جاتا ہے یا نہیں یہ لازم نہیں آتا کہ ہم شاخیں جمانا بھی چھوڑ دیں۔ کیا نہیں دیکھتے کہ ہم میت کے لیے رحمت کی دعا کرتے ہیں اور ہمیں معلوم نہیں کہ اس پر رحم کیا جائے گا۔ اب حکیم صاحب انصاف پر آئیں اور تسلیم کریں۔ بحدہ تعالیٰ ان کے تمام خدشات و شبہات کا کافی علاج کر دیا گیا ہے۔ وَصَلَّى اللهُ تَعَالَى عَلٰى خَيْرِ خَلْقِهِ مُحَمَّدٍ وَآلِهِ وَصَحْبِهِ أَجْمَعِينَ :

حررہ عبدہ المسکین المعتمم بجلہ المتین

محمد نعیم الدین

—————



مَا خَذُ وَمَرَّاج

- ① مشکوٰۃ شریف صفحہ ۳۲
- ② کنز العمال فی سنن الاقوال والافعال، جزء ثامن کتاب الموت من قسم الافعال صفحہ ۱۳۱ للشیخ علاؤ الدین علی المتقی مطبوعہ مطبع دائرۃ المعارف النظامیہ، الواقعہ حیدرآباد دکن۔
- ③ شرح صدور صفحہ ۲۱۱۔
- ④ ردالمختار شرح الدرالمختار صفحہ ۹۳۶، مطبوعہ مصر۔
- ⑤ فتاویٰ عالمگیریہ جلد صفحہ
- ⑥ مرقاۃ المفاتیح شرح مشکوٰۃ المصابیح۔
جلد ۱ صفحہ ۲۸۶، مطبوعہ مصر۔
- ⑦ ایضاً۔
- ⑧ فتح الباری شرح صحیح البخاری۔
جلد ۱ صفحہ ۲۷۶، مطبوعہ میریہ مصر۔
- ⑨ عمدۃ القاری شرح صحیح بخاری، جلد اول صفحہ ۸۷۷ مطبوعہ مطبع عامرہ دارالسلطنۃ عثمانیہ۔
- ⑩ ارشاد الساری شرح صحیح البخاری، جلد اول صفحہ ۲۳۵۔
- ⑪ شرح صحیح مسلم لامام نووی، صفحہ ۱۳۱ سطر ۶۔
مطبوعہ نوکلکتور۔
- ⑫ ایضاً صفحہ ۱۳۱۔

- ۱۲ ردالمختار شرع در المختار، صفحہ ۶۶، مطبوعہ مجتہبائی۔
- ۱۳ مجمع البحار جلد سوم صفحہ ۲۹۷، مطبوعہ نو لکچور۔
- ۱۴ مرقاۃ شرح مشکوٰۃ جلد اول صفحہ ۲۳۷۔
- ۱۵ زہر الربی علی المجتہب (شرح نسائی) صفحہ ۱۵، ۱۶، مطبوعہ مطبع نظامی۔
- ۱۶ نووی شرح مسلم جلد اول صفحہ ۱۲۱، مطبوعہ مطبع مجتہبائی۔
- ۱۷ عینی شرح بخاری جلد اول صفحہ ۸۷۵۔
- ۱۸ شرح الصدور بشرح احوال الموتی فی القبور۔
لامام سیوطی صفحہ ۲۱۱، مطبوعہ مطبع محمدی لاہور۔
- ۱۹ عینی شرح بخاری، جلد اول صفحہ ۸۷۳۔
- ۲۰ زہر الربی شرح سنن نسائی صفحہ ۱۳۔
- ۲۱ در مختار صفحہ ۵۶۲۔
- ۲۲ فتاویٰ برہنہ جلد اول صفحہ ۳۶۲، مطبوعہ مطبع نو لکچور۔
- ۲۳ عمدۃ القاری شرح بخاری جلد اول صفحہ ۸۷۹، مطبوعہ مطبع عامرہ دارالسلطنہ عثمانیہ۔



